

# حنفی عورتوں کی مدلل نماز

مفتی عبدالرؤف سکھروی

مفتی محمد یحییٰؒ

احمد اکیڈمی  
مکی مسجد  
22 علامہ اقبال روڈ لاہور  
فون: 6374594

بسم الله الرحمن الرحيم

# حنفی عورتوں کی مدلل نماز

مرتبین

مولانا مفتی محمد یحییٰ صاحب - مفتی عبدالرؤف سکھروی

مکتبہ مکیہ

مکی مسجد ۲۲ علامہ اقبال روڈ لاہور فون: 6374594

## فہرست مضامین

صفحہ	عنوانات	صفحہ	عنوانات
19	ستر اور پردہ کا حکم	3	پاکی
24	زکوٰۃ	3	سنت کے مطابق وضو کا طریقہ
24	صدقہ فطر اور قربانی	5	سنت کے مطابق غسل کا طریقہ
25	حج		نماز پڑھنے کے لیے اور
26	چند ضروری ہدایات	5	ضروری چیزیں
29	بچوں کی سالگرہ	6	پانچ وقت کی نمازیں
30	نکاح، شادی کی رسمیں	7	نفل نمازیں
31	خلاف شریعت رسمیں		ان اوقات میں نماز نہ
32	فاتحہ کا صحیح طریقہ	8	پڑھی جائے
33	گھریلو زندگی کی بڑی غلطی	8	فرض نماز پڑھنے کی ترکیب
33	موت ہو جانے کا بیان	12	وتر نماز
36	خواتین کے طریقہ نماز کا ثبوت	14	سنت یا نفل نمازیں
	عورتوں کے مسجد میں جانے		نماز کے اندر فرض، واجب
46	کے متعلق ارشادات نبی ﷺ	14	اور سنت
			کن غلطیوں پر سجدہ سوے
		16	نماز درست ہو جائیگی

بسم الله الرحمن الرحيم

نماز دین اسلام کا اہم رکن ہے۔ کلمہ پڑھنے کے بعد ہر بالغ مرد اور عورت پر روزانہ دن رات میں پانچ نمازیں فرض ہیں۔

یہ چھوٹی سی کتاب کم پڑھی لکھی عورتوں کے لیے لکھی گئی ہے کہ ان کو نماز پڑھنا آجائے، اللہ تعالیٰ اس کو بہوں کے لیے مفید بنائے۔ آمین!

## پاکی

نماز پڑھنے کے لیے بدن کا حیض و نفاس وغیرہ سے پاک ہونا ضروری ہے اور بدن کی پاکی کے لیے پانی کا پاک ہونا بھی لازمی ہے، مگر دونوں کے مسائل بہت زیادہ ہیں جن کی اس کتابچہ میں گنجائش نہیں، ان کو بڑی کتابوں میں دیکھیے، نماز پڑھنے کے لیے بدن کا پاک ہونا ضروری ہے، اگر نہانے کی ضرورت نہ ہو تو صرف وضو کر لیجئے وضو میں چار چیزیں فرض ہیں۔

(۱) پورا چہرہ دھونا (۲) کہنیوں سے اوپر تک دونوں ہاتھ دھونا (۳) سر

کے چوتھائی حصہ کا مسح کرنا (۴) ٹخنوں سے اوپر تک دونوں پاؤں دھونا۔

چہرہ ہاتھ اور پاؤں جہاں سے جہاں تک دھونا فرض ہے اگر ایک بال برابر بھی سوکھا رہ گیا تو وضو نہیں ہوگا اور نماز نہیں ہوگی۔ اسی طرح اگر چوتھائی سر سے بھی کم کا مسح کیا تو بھی وضو نہیں ہوگا۔

## سنت کے مطابق وضو کا طریقہ

وضو کرتے وقت بسم اللہ کہیے۔ پہلے تین مرتبہ دونوں ہاتھ گٹوں

تک دھویئے۔ مسواک وغیرہ سے دانت صاف کیجئے۔ مسواک نہ ہو تو دائیں ہاتھ کی انگلی سے دانت ملیئے۔ پھر تین مرتبہ کلی کیجئے۔ اس کے بعد تین بار ناک میں پانی ڈال کر ناک صاف کیجئے۔ پھر تین بار چہرہ سر کے بالوں سے لے کر ٹھوڑی کے نیچے تک اور ایک کنپٹی سے دوسری کنپٹی تک دھویئے اس کے بعد تین مرتبہ پہلے داہنا پھر بایاں ہاتھ کہنیوں سمیت دھویئے۔ اگر ہاتھ میں انگوٹھی یا چوڑی ہو یا ناک میں کیل ہو تو اسے ہلا کر اندر پانی بچائیئے۔ پھر ایک بار پورے سر کا مسح کیجئے یعنی بھرگا ہاتھ پورے سر پر پیشانی کے بالوں سے گردن کے بالوں تک پھیرئیئے اور ہاتھ کو پیچھے سے آگے تک لوٹا لیجئے، اور کانوں اور گردن (گدی) پر مسح کر لیجئے۔ اس کے بعد تین بار پہلے دایاں پھر تین بار بایاں پاؤں ٹخنے سے اوپر تک دھویئے اور ہاتھ کی انگلیوں سے پاؤں کی انگلیوں کا خلال کر لیجئے کہ کہیں سوکھنا نہ رہ جائے، اس کے بعد یہ دعا پڑھیئے۔

اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ

اے اللہ مجھے توبہ اور خوب پاک کی نصیب فرما۔

یاد رکھیئے اگر ناخن میں آناگ کر سوکھ گیا ہو تو پہلے اس کو چھڑا لیجئے، اگر ناخن پر نیل پالش (التا) کا رنگ لگا ہوا ہو تو اس کو بھی صاف کر لیجئے، کیونکہ اس کے نیچے پانی نہیں پہنچے گا، تو نہ وضو ہو گا نہ نماز ہو گی۔ اس جیسی چیزوں کو چاقو وغیرہ سے صاف کرنا ہو گا تب جا کر وضو درست ہو گا۔ اگر بدن پاک کرنے کے لیے نہانے کی ضرورت ہو تو پہلے غسل کر لینا چاہیئے۔

غسل میں تین چیزیں فرض ہیں اگر ایک چیز بھی چھوٹ جائے گی تو

غسل نہیں ہو گا اور ناپاکی دور نہیں ہو گی۔ وہ تین فرض یہ ہیں۔

(۱) اس طرح کلی کرنا کہ پانی حلق تک پہنچ جائے۔ (۲) ناک میں اس

طرح پانی ڈالنا کہ نرم ہڈی تک پہنچ جائے۔ (۳) سارے بدن پر اس طرح پانی  
یہاں تک بال برادر کوئی جگہ سوکھی نہ رہے۔

### سنت کے مطابق غسل کا طریقہ

پہلے دونوں ہاتھ گٹوں تک دھو لیجئے اور جہاں پر بھی ناپاکی لگی ہوئی ہو  
اس جگہ کو دھو لیجئے، پھر وضو کیجئے، وضو کے بعد ایک مرتبہ سر پر پانی ڈالیئے اور  
سارے بدن پر اچھی طرح ہاتھ پھیریے کہ ہر جگہ اچھی طرح پانی پہنچ جائے،  
پھر دو مرتبہ اور سر پر پانی اس طرح ڈالیئے کہ سارے بدن پر پانی بہہ جائے۔ اگر  
ناک میں کیل کان میں بالی یا اینرنگ ہو تو ہلا لیجئے کہ ان سوراخوں میں پانی پہنچ  
جائے اگر پانی نہیں پہنچا تو غسل نہ ہو گا۔

### نماز پڑھنے کے لیے اور ضروری چیزیں

نماز پڑھنے سے پہلے یہ چیزیں ضروری ہیں، ان کے بغیر نماز نہ ہو گی۔

(۱) بدن پاک ہو بدن کی پاکی کے لیے غسل اور وضو کا طریقہ بتایا جا چکا

ہے۔ (۲) بدن کے کپڑے پاک ہوں بعض عورتیں چوڑی کے پیشاب، پاخانہ کی

وجہ سے کپڑوں کی ناپاکی کا عذر کر کے نماز ہی چھوڑ بیٹھتی ہیں۔ یہ عذر کوئی عذر

نہیں ہے، نماز کے لیے دوسرا کپڑا رکھنا چاہیے اور نماز پڑھتے وقت پاک کپڑے

بدل کر نماز پڑھیں۔ (۳) جس جگہ یا جس کپڑے پر نماز پڑھی جائے وہ جگہ یا کپڑا

پاک ہو۔ (۴) سارے بدن کپڑے سے چھپا ہوا ہو صرف چہرہ گئے تک ہاتھ، اور ٹخنے تک پاؤں کھلے رکھنے کی اجازت ہے، لیکن احتیاط اس میں ہے کہ چہرہ کے سوا ہاتھ پاؤں بھی نماز کی حالت میں چھپے رہیں۔ کپڑا تبدیل نہ ہو کہ اندر سے بدن کا کوئی حصہ یا سر کے بالوں کا کوئی حصہ جھلکتا ہو، ایسے کپڑے میں نماز نہیں ہوتی۔

**نوٹ:** اگر نماز کی حالت میں چہرے، ہنچے اور ٹخنے کے سوا کسی عضو کا چوتھائی حصہ اتنی دیر تک کھلا رہ گیا، جتنی دیر میں تین بار ”سبحان اللہ“ کہا جاسکتا ہے تو نماز ٹوٹ جائے گی، پھر سے نماز شروع کرنا ہوگی، ہاں اگر اتنی دیر تک کھلا نہیں رہا بلکہ کھلتے ہی فوراً چھپا لیا تو نماز ہو جائے گی، مثلاً پنڈلی، بازو کلائی، سر، سر کے بال، کان یا گروں کسی عضو کا چوتھائی حصہ اتنی دیر کھلا رہ جائے تو نماز ہو جائے گی۔

### پانچ وقت کی نمازیں

**فجر کی نماز:** پہلے دو رکعت سنت اس کے بعد دو رکعت فرض۔

**ظہر کی نماز:** پہلے چار رکعت سنت پھر چار رکعت فرض، اس کے بعد دو رکعت سنت اور خدا توفیق دے تو دو رکعت نفل۔

**عصر کی نماز:** پہلے چار رکعت سنت اس کے بعد چار رکعت فرض۔

**مغرب کی نماز:** پہلے تین رکعت فرض اس کے بعد دو رکعت سنت پھر دو رکعت نفل۔

**عشاء کی نماز:** پہلے چار رکعت سنت پھر چار رکعت فرض، پھر دو رکعت سنت۔ اس کے بعد تین رکعت وتر واجب پھر دو رکعت نفل۔

**نوٹ:** عصر اور عشاء کے فرض سے پہلے چار رکعت سنت کی تاکید نہیں ہے، اگر کوئی پڑھ لے تو بڑا ثواب ملے گا اور نہ پڑھے تو کچھ گناہ بھی نہیں ہے۔ اسی طرح مغرب اور عشاء میں نفل اگر کوئی نہ پڑھے تو کوئی حرج اور گناہ نہیں ہوگا اور پڑھ لے تو بڑا ثواب ملے گا۔

البتہ رمضان شریف کے مہینے میں عشاء کے فرض اور سنت کے بعد (تیس رکعت) تراویح کی نماز بھی سنت ہے اور اس کی بڑی تاکید ہے۔ اس کا چھوڑ دینا اور نہ پڑھنا گناہ ہے۔ نماز وتر تراویح کے بعد پڑھی جاتی ہے۔

## نفل نمازیں

ان پانچ نمازوں کے علاوہ اور وقتوں میں بھی نفل نماز کا بڑا ثواب ہے، نفل نماز دو دو ہی رکعت کی نیت کر کے پڑھنا چاہیے۔

اشراق کی نماز: صبح کو جب سورج اچھی طرح نکل آئے تو چار رکعت پڑھی جاتی ہے۔

چاشت کی نماز: نو دس بجے دن کو آٹھ رکعت پڑھی جاتی ہے۔

اوابین کی نماز: مغرب کی نماز کے بعد کم سے کم چھ رکعت پڑھی جاتی ہے۔

تہجد کی نماز: تہجد کی نماز آدھی رات کے بعد سے لے کر صبح سے پہلے پہلے تک جس وقت نیند ٹوٹ جائے، چار، چھ یا آٹھ رکعت پڑھی جاتی ہے۔ (لیکن تہجد کے لیے سونا ضروری نہیں)



## ان اوقات میں کوئی نماز نہ پڑھی جائے

(۱) سورج نکلنے وقت۔ (۲) سورج ڈوبنے وقت، ہاں اس دن کی فرض نماز عصر قضا ہو رہی ہو تو سورج ڈوبنے وقت بھی پڑھی جاسکتی ہے۔ (۳) ٹھیک دوپہر کے وقت جب کہ سورج بیچ سر پر ہو، ان تینوں وقت میں سجدہ تلاوت بھی منع ہے۔ (۴) فجر کی نماز پڑھ لینے کے بعد جب تک سورج اچھی طرح نکل نہ جائے۔ (۵) عصر اور مغرب کی نمازوں کے بیچ میں۔

اخیر کے دونوں وقت میں کوئی نفل نماز جائز نہیں ہے۔ ہاں فرض نمازوں کی قضا پڑھی جاسکتی ہے اور سجدہ تلاوت بھی درست ہے۔

## فرض نماز پڑھنے کی ترکیب

کعبہ کی طرف منہ کر کے کھڑی ہو جائیے اور نماز کی نیت کر کے دونوں ہاتھ کندھوں تک اوپر اٹھائیے اور ہاتھ آچل سے باہر نہ نکالے ہتھیلیاں کعبہ کی طرف کر لیجئے۔ اب آہستہ سے اللہ اکبر کہتی ہوئی دونوں ہاتھ سینے پر باندھ لیجئے، دائیں ہاتھ کی ہتھیلی کو بائیں ہاتھ کی ہتھیلی کی پشت پر رکھیے۔ نگاہ سجدہ کی جگہ پر رکھیے اور یہ پڑھیں۔

مُسَبِّحُكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى  
جَدُّكَ وَلَا إِلَهَ غَيْرُكَ

(اے اللہ! میں تیری پاکی بیان کرتی ہوں اور تیری تعریف کرتی ہوں اور برکت والا تیرا نام ہے اور اونچی تیری شان ہے اور

تیرے سوا کوئی معبود نہیں ہے)

اس کے بعد یہ پڑھیے۔ اَعُوْذُ بِاللّٰهِ مِنَ الشَّيْطٰنِ الرَّجِيْمِ  
شیطان مردود سے میں اللہ کی پناہ مانگتی ہوں : بِسْمِ اللّٰهِ الرَّحْمٰنِ

الرَّحِيْمِ (اللہ کے نام سے شروع کرتی ہوں جو بڑا مہربان نہایت رحم والا ہے)  
قرآن پڑھنا : اب الحمد پوری سورت پڑھیے اور آمین کہیے اس کے بعد بسم اللہ  
پڑھ کر کوئی اور سورۃ یا قرآن مجید کی کم از کم ایک بڑی یا تین چھوٹی آیتیں پڑھیے۔  
رکوع : اب اللہ اکبر کہہ کر رکوع کیجئے، یعنی جھک جائیے۔ ہاتھ کی انگلیوں کو  
دونوں گھٹنوں پر مضبوطی سے رکھ دیجئے۔ دونوں بازو بغل سے خوب ملا کر رکھیے  
اور دونوں پیر کے ٹخنے بھی ملا دیجئے، رکوع میں نگاہ اپنے قدموں پر رکھیے اور کم  
سے کم تین مرتبہ کہیے۔ سُبْحَانَ رَبِّيَ الْعَظِيْمِ (پاکي بيان کرتی ہوں میں اپنے  
بڑے مرتبہ والے پروردگار کی) پھر سَمِعَ اللّٰهُ لِمَنْ حَمِدَهُ (سن لی اللہ نے  
اس کی بات جس نے اللہ کی تعریف کی) کہتی ہوئی کھڑی ہو جائیے اور کہیے۔  
رَبَّنَا لَكَ الْحَمْدُ (اے ہمارے پالنے والے! سب تعریف تیرے ہی لیے ہے)  
اب اس کے بعد پھر اللہ اکبر کہتی ہوئی سجدہ میں جائیے اور کم سے کم  
تین مرتبہ کہیے : سُبْحَانَ رَبِّيَ الْاَعْلٰی (پاکي بيان کرتی ہوں میں اپنے سب سے  
اونچے مرتبہ والے پروردگار کی)

سجدہ : سجدہ میں جاتے وقت پہلے گھٹنا پھر دونوں ہاتھ زمین پر رکھیے اور انگلیوں  
کو خوب ملا لیجئے۔ دونوں ہاتھوں کے بیچ میں پہلے ناک پھر پیشانی زمین پر رکھ  
دیجئے، دونوں پاؤں کو داہنی طرف نکال دیجئے اور خوب سمٹ کر اس طرح سجدہ

کیجئے کہ پیٹ اور ران دونوں مل جائیں اور بازو کو بھی پہلو کی پسلیوں سے ملا لیجئے،  
 سجدہ میں نگاہ اپنی ناک پر رکھیئے، اللہ اکبر کہتی ہوئی اٹھ کر بائیں سرین پر بیٹھ  
 جائیئے اور دونوں پاؤں کو داہنی طرف باہر نکال دیجئے، دونوں ہاتھ رانوں پر رکھ  
 لیجئے اور انگلیوں کو خوب ملا لیجئے، یہ ایک سجدہ ہوا۔ اب پھر اللہ اکبر کہتی ہوئی اسی  
 طرح دوسرا سجدہ کیجئے، اور کم سے کم تین مرتبہ سبحان ربی الاعلیٰ کہیئے اور  
 اللہ اکبر کہتی ہوئی سیدھی کھڑی ہو جائیئے، اٹھتے وقت زمین پر ہاتھ ٹیک کر نہ  
 اٹھیئے۔ یہ ایک رکعت نماز ہوئی۔ اسی طرح دوسری رکعت بھی پڑھیئے  
 مگر سُبْحَانَكَ اللَّهُمَّ اور اَعُوْذُ بِاللّٰهِ نہ پڑھیئے، بسم اللہ کہہ کر اور الحمد  
 پوری اور کوئی دوسری سورۃ یا قرآن پاک کی کم از کم ایک بوی یا تین چھوٹی آیتیں  
 پڑھیئے، باقی سب کچھ پہلی رکعت کی طرح پڑھیئے۔

بیٹھنا: دوسری رکعت کا آخری سجدہ کر لینے کے بعد بیٹھنے کا جو طریقہ بتایا گیا ہے  
 اسی طریقہ پر بیٹھ جائیئے۔ بیٹھنے کی حالت میں نگاہ اپنی گود پر رکھیئے اور التحیات  
 پڑھیئے۔ التحیات یہ ہے:

## التحيات

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ  
 وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ  
 أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

(ترجمہ) زبان سے بدن سے اور مال سے جو عبادتیں ہوتی ہیں۔ سب  
 اللہ ہی کے لیے ہیں۔ اے نبی! آپ پر سلام ہو اور اللہ کی رحمت اور اس

کی برکتیں ہوں، ہم پر اور اللہ کے نیک بندوں پر بھی سلام ہو۔ میں گواہی دیتی ہوں کہ اللہ کے سوا کوئی معبود نہیں اور گواہی دیتی ہوں کہ محمد ﷺ اس کے بندے اور رسول ہیں۔

التحیات پڑھتے وقت جب اَشْهَدُ اَنْ لَا اِلَهَ اِلَّا اللّٰهُ پر پہنچے تو کنارے کی دو انگلیوں کو موڑ کر بیچ کی انگلی اور انگوٹھے کا کنارہ ملا لیجئے اور لَا اِلَهَ اِلَّا اللّٰهُ کہتے وقت شہادت کی انگلی اوپر اٹھائیے اور لَا اِلَهَ اِلَّا اللّٰهُ کہتے وقت جھکا دیجئے۔ اگر دو ہی رکعت والی نماز ہے تو التحیات کے بعد درود شریف پڑھیئے۔ درود شریف یہ ہے :

### درود شریف

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا صَلَّيْتَ عَلٰی  
اِبْرَاهِيْمَ وَعَلٰی اٰلِ اِبْرَاهِيْمَ اِنَّكَ حَمِيْدٌ مَّجِيْدٌ

اَللّٰهُمَّ بَارِكْ عَلٰی مُحَمَّدٍ وَعَلٰی اٰلِ مُحَمَّدٍ كَمَا بَارَكْتَ عَلٰی  
اِبْرَاهِيْمَ وَعَلٰی اٰلِ اِبْرَاهِيْمَ اِنَّكَ حَمِيْدٌ مَّجِيْدٌ

اے اللہ رحمت نازل کر حضرت محمد ﷺ پر اور حضرت محمد ﷺ کی اولاد پر جیسے رحمت نازل کی تو نے حضرت ابراہیم اور حضرت ابراہیم کی اولاد پر، بیشک تو تعریف کے لائق بڑی بزرگی والا ہے۔

اے اللہ! برکت نازل فرما حضرت محمد پر اور حضرت محمد ﷺ کی اولاد پر جیسے برکت نازل کی تو نے حضرت ابراہیم اور حضرت ابراہیم کی اولاد پر، بیشک تو تعریف کے لائق اور بزرگی والا ہے۔

درود شریف کے بعد یہ دعا پڑھیئے۔

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ إِلَّا أَنْتَ  
فَاغْفِرْ لِي مَغْفِرَةً مِنْ عِنْدِكَ وَأَرْحَمْنِي إِنَّكَ أَنْتَ الْغَفُورُ الرَّحِيمُ.  
اے اللہ! بیشک میں نے اپنی جان پر بڑا ظلم کیا اور تو ہی گناہوں کو  
بخشتا ہے۔ تو بخش دے میرے لیے اپنے پاس سے معافی اور رحم  
کر میرے اوپر بیشک تو ہی بہت بخشنے والا مہربان ہے۔

اس کے بعد پہلے داہنی طرف پھر بائیں طرف منہ پھیر کر کے السلام  
علیکم درحمتہ اللہ (آپ پر سلام ہو اور خدا کی رحمت) سلام کرتے وقت یہ خیال کر  
لیجئے کہ میں فرشتوں کو سلام کر رہی ہوں۔ اب ہاتھ اٹھا کر جو آپ کا جی چاہے اللہ  
سے دعا مانگیے اور دعا ختم کرنے کے بعد دونوں ہاتھ منہ پر پھیر لیجئے۔

یہ دو رکعت والی نماز کی ترکیب تھی۔ اگر تین یا چار رکعت والی نماز  
ہے تو خالی التحیات پڑھ کر فوراً کھڑی ہو جائیے۔ درود نہ پڑھیے۔ باقی رکعتیں  
اسی طرح پوری کر لیجئے۔

یاد رکھیے، فرض نماز کی تیسری اور چوتھی رکعت میں الحمد کے بعد  
سورۃ نہیں پڑھی جاتی۔ خالی الحمد پڑھ کر رکوع اور سجدہ کر لیجئے اور آخری رکعت  
کے بعد بیٹھ کر پھر التحیات پڑھیے اور اس کے بعد درود شریف اور دعا پڑھ کر سلام  
پھیر لیجئے اور ہاتھ اٹھا کر دعا مانگیے۔

## وتر نماز

وتر نماز واجب ہے۔ یہ عشاء کی نماز کے فرض و سنت کے بعد پڑھی  
جاتی ہے اور رمضان میں تراویح کی نماز کے بعد پڑھی جاتی ہے۔ اس نماز کا  
طریقہ یہ ہے کہ تیسری رکعت میں بھی الحمد کے بعد سورۃ ملائیے اور اس کے بعد

رکوع میں جانے سے پہلے اللہ اکبر کہتی ہوئی کندھوں تک ہاتھ اٹھا کر پھر ہاتھ باندھ لیجئے اور دعاء قنوت پڑھیے۔ دعاء قنوت یہ ہے۔

اَللّٰهُمَّ اِنَّا نَسْتَغِيْثُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ  
وَنُثْنِيْ عَلَيْكَ الْخَيْرَ وَنَشْكُرُكَ وَلَا نَكْفُرُكَ وَنَحْلَعُ وَنَتْرُكُ مَنْ  
يُفْجِرُكَ اَللّٰهُمَّ اِيَّاكَ نَعْبُدُ وَلكَ نُصَلِّيْ وَنَسْجُدُ وَاِلَيْكَ  
نَسْعٰی وَنَخْفِدُ وَنَرْجُوْا رَحْمَتَكَ وَنَخْشٰی عَذَابَكَ اِنَّ  
عَذَابَكَ بِالْكَفّٰرِ مُلْحِقٌ۔

اے اللہ! ہم تجھ سے مدد چاہتے ہیں اور تجھ سے معافی مانگتے ہیں اور تجھ پر ایمان لاتے ہیں اور تجھ پر بھروسہ رکھتے ہیں اور تیری بہت اچھی تعریف کرتے ہیں اور تیرا شکر کرتے ہیں اور تیری ناشکری نہیں کرتے اور ہم الگ کر دیتے ہیں اور چھوڑ دیتے ہیں اس شخص کو جو تیری نافرمانی کرے۔ اے اللہ! ہم تیری ہی عبادت کرتے ہیں اور تیرے ہی لیے نماز پڑھتے ہیں اور سجدہ کرتے ہیں اور تیری ہی طرف دوڑتے اور لپکتے ہیں اور تیری رحمت کی امید رکھتے ہیں اور تیرے عذاب سے ڈرتے ہیں، بے شک تیرا عذاب کافروں کو ملنے والا ہے۔ اگر دعاء قنوت یاد نہ ہو تو یاد کر لیجئے اور جب تک دعاء قنوت یاد نہ ہو

اس کے بدلے میں یہ دعا پڑھیے۔

رَبَّنَا اٰتِنَا فِی الدُّنْيَا حَسَنَةً وَفِی الْاٰخِرَةِ حَسَنَةً وَقِنَا عَذَابَ النَّارِ  
اے ہمارے پروردگار! ہم کو دنیا میں بھی بھلائی دے اور آخرت میں بھی بھلائی دے اور ہم کو دوزخ کے عذاب سے بچا۔

## سنت یا نفل نمازیں

فرض پڑھنے کی جو ترکیب بتلائی گئی ہے۔ سنت یا نفل نماز بھی اسی طرح پڑھی جاتی ہے صرف اتنا یاد رکھیے کہ سنت یا نفل نمازوں کی ہر رکعت میں الحمد کے بعد کوئی سورۃ یا قرآن مجید کی آیتوں کا پڑھنا ضروری ہے۔ ظہر، عصر یا عشاء کی سنت نماز اگر چار رکعت والی آپ پڑھیں تو بھی ہر رکعت میں الحمد کے بعد کوئی سورۃ یا قرآن پاک کی کم سے کم ایک بڑی یا تین چھوٹی آیتیں ضرور پڑھیے۔

### نماز کے اندر فرض واجب اور سنت

نماز پڑھنے کا جو طریقہ بتایا گیا ہے اس میں کچھ کام فرض ہیں کچھ واجب، کچھ سنت اور کچھ مستحب ہیں جو کام فرض ہیں ان میں سے کوئی ایک بھی چھوٹ جائے تو نماز بالکل نہیں ہوگی، دوبارہ پڑھیے۔ واجب اگر چھوٹ جائے تو سجدہ سو کرنا ضروری ہو جاتا ہے، کوئی سنت یا مستحب چھوٹ جائے تو نماز ہو جائے گی۔ دوبارہ پڑھنے کی ضرورت نہیں ہے نماز درست ہونے کے لیے یہ جاننا ضروری ہے کہ کون سے کام فرض یا واجب یا سنت ہیں۔ اب یہ نیچے لکھے جاتے ہیں۔

### نماز میں چھ فرض ہیں

- (۱) نیت باندھتے وقت اللہ اکبر کہنا۔ (۲) کھڑی ہو کر نماز پڑھنا۔
- (۳) قرآن مجید میں سے کچھ آیتیں پڑھنا۔ (۴) رکوع کرنا۔ (۵) دونوں سجدے کرنا۔ (۶) نماز کے آخر میں اتنی دیر بیٹھنا جتنی دیر التحیات پڑھنے میں لگتی ہے۔

**نوٹ :** عام طور پر دیکھا گیا ہے کہ عورتیں اکثر بلا عذر بھی بیٹھ کر نماز پڑھتی ہیں، حالانکہ اور کام کاج کیلئے چلتی پھرتی ہیں۔ شملت گھومتی رہتی ہیں، خوب یاد رکھیے جب تک خاص مجبوری اور صحیح عذر نہ ہو بیٹھ کر نماز پڑھنا درست نہیں، نماز نہیں ہوتی۔ ہاں کسی بیماری یا کمزوری کی وجہ سے کھڑی نہیں ہو سکتی اور کھڑی ہوتے ہی سر میں چکر آجاتا ہو یا گر پڑنے کا خوف ہو تو بیٹھ کر پڑھنا درست ہے، البتہ نفل نمازیں بیٹھ کر پڑھنا درست ہے، مگر بلا عذر بیٹھ کر پڑھنے سے آدھا ثواب ملے گا۔ اس لیے نفلیں بھی کھڑی ہو کر پڑھنا بہتر ہے۔

**نماز میں یہ کام واجب ہیں**

(۱) فرض نماز کی پہلی دور کعتوں میں اور دوسری نمازوں کی ہر رکعت میں الحمد پوری سورۃ پڑھنا۔ (۲) فرض نماز کی پہلی دور کعتوں میں الحمد کے بعد کوئی سورۃ یا کم سے کم ایک بڑی یا تین چھوٹی آیتیں پڑھنا۔ (۳) واجب، سنت اور نفل نماز کی ہر رکعت میں الحمد کے بعد سورۃ یا کم سے کم ایک بڑی یا تین چھوٹی آیتیں پڑھنا۔ (۴) الحمد للہ پہلے اور سورۃ یا آیتیں بعد میں پڑھنا۔ (۵) ہر کام کو ترتیب سے کرنا یعنی ہر کام کو اپنے اپنے موقع پر ادا کرنا۔ (۶) ہر کام کو اطمینان سے ادا کرنا۔ جلدی نہ کرنا۔ مثلاً رکوع کر کے سیدھی کھڑی ہونا۔ تب سجدہ میں جانا۔ اسی طرح ایک سجدہ کے بعد سیدھی ہو کر بیٹھنا، تب دوسرا سجدہ کرنا۔ (۷) دور رکعت کے بعد بیٹھنا اور التحیات پڑھنا اور آخری رکعت کے بعد بیٹھنے کی حالت میں بھی التحیات پڑھنا (۸) وتر کی نماز میں تیسری رکعت میں رکوع سے پہلے دعاء قنوت پڑھنا۔ (۹) نماز کو السلام علیکم کہہ کر ختم کرنا۔



## نماز میں سنت یا مستحب

ان کاموں کے سوا نماز میں اور جتنی چیزیں ہیں وہ سب سنت ہیں یا مستحب ہیں۔ ان کی تفصیل بوی کتبوں میں دیکھئے۔ (بہشتی زیور کا مطالعہ کرنا عورتوں کے لیے بہت مفید ہے)

کن غلطیوں پر سجدہ سو کر لینے سے نماز درست ہو جائے گی  
(۱) نماز میں جو کام فرض ہیں اس کے ادا کرنے میں۔ (الف) اگر اتنی دیر ہو گئی کہ تین مرتبہ سبحان اللہ کہا جاسکتا ہے۔ (ب) ترتیب الٹ ہو گئی جس فرض کو پہلے ادا کرنا چاہیے وہ پیچھے ہو گیا۔ (ج) زیادتی ہو گئی یعنی جتنی مرتبہ ادا کرنا چاہیے اس سے زیادہ ہو گیا۔ (۲) نماز میں جو چیزیں واجب ہیں اگر ان میں سے ایک یا کئی واجب بھولے سے چھوٹ جائیں۔

تو ان سب حالتوں میں سجدہ سو کر نا ضروری ہو جاتا ہے۔ سجدہ سو کرنے سے نماز درست ہو جائے گی۔ اگر سجدہ سو نہیں کیا تو نماز دوبارہ پڑھنی ہوگی۔ اب نیچے اس قاعدے کے ماتحت کچھ مسئلے بتائے جاتے ہیں :

مسئلہ : اگر نماز میں رکوع کرنا بھول گئیں یا ایک ہی سجدہ کیا تو نماز نہیں ہوئی کیونکہ فرض چھوٹ گیا۔ دوبارہ پڑھیے۔

مسئلہ : نیت باندھ کر سُبْحَانَكَ اللَّهُمَّ اور اَعُوذُ بِاللَّهِ ، بِسْمِ اللَّهِ پڑھنے کے بعد الحمد للہ پڑھنے میں اتنی دیر ہو گئی کہ تین مرتبہ سبحان اللہ کہا جاسکتا تھا تو سجدہ سو کر نا ضروری ہو گیا، کیونکہ فرض ادا کرنے میں دیر ہو گئی۔

مسئلہ : رکوع سے پہلے ہی سجدہ میں چلی گئیں، یا آئے پر بعد میں رکوع کیا تو

سجدہ سو ضروری ہو گیا، کیونکہ فرض ادا کرنے کی ترتیب الٹ گئی۔

مسئلہ : ایک رکعت میں دوسرے رکوع کر لیا یا تین سجدے کر لیے تو سجدہ سو کرنا ضروری ہو گیا کیونکہ فرض میں زیادتی ہو گئی۔

مسئلہ : (۱) نماز میں الحمد سے پہلے ہی سورۃ پڑھ گئیں، اس کے بعد الحمد پڑھی۔

(۲) خالی الحمد پڑھی۔ سورۃ ملانا بھول گئیں۔ (۳) رکوع کے بعد سیدھی کھڑی

نہیں ہوئی اور سجدہ میں چلی گئیں۔ (۴) ایک سجدہ کے بعد اٹھ کر پوری طرح

بیٹھنے سے پہلے ہی دوسرے سجدہ میں چلی گئیں تو ان سب حالتوں میں سجدہ سو

کرنا ضروری ہے کیونکہ واجب چھوٹ گیا۔ اگر سجدہ سو نہیں کیا تو نماز نہیں

ہوئی، لیکن اگر سجدہ سو سے ذرا سر اٹھایا اور فوراً ہی دوسرے سجدہ میں چلی گئیں تو

یہ ایک ہی سجدہ ہو گا اگر اس کے بعد پوری طرح بیٹھ کر پھر سجدہ نہ کیا تو نماز نہ

ہوئی۔ اس لیے کہ ایک سجدہ چھوٹ گیا۔

مسئلہ : تین یا چار رکعت والی نماز میں دوسری رکعت کے بعد بیٹھنا بھول گئیں

اور کھڑی ہو گئیں تو اب یاد آنے پر بھی نہ بیٹھے۔ تمام رکعتیں مکمل کر کے سجدہ سو

کر لیجئے نماز درست ہو جائے گی۔ ہاں اگر اچھی طرح کھڑی بھی نہ ہونے پائی

تھیں کہ فوراً یاد آ گیا تو بیٹھ جائیے، اور التحیات پڑھ کر اٹھیے۔ اس حالت میں سجدہ

سو کی بھی ضرورت نہیں ہے۔

مسئلہ : وتر نماز کی آخری رکعت میں دعاء قنوت پڑھنا بھول گئیں اور رکوع کر

لیا تو سجدہ سو کرنا ضروری ہے۔

مسئلہ : تین یا چار رکعت والی نماز میں دو رکعت پر التحیات پڑھنے کے بعد فوراً

نہیں اٹھیں بلکہ اتنی دیر ہو گئی کہ اَللّٰهُمَّ صَلِّ عَلٰی مُحَمَّدٍ تک کہا جاسکتا ہے یا اتنا پڑھ بھی گئیں تو سجدہ سو کر نا ضروری ہو گیا۔

مسئلہ : نماز کے اندر کوئی سنت یا مستحب بھولے سے چھوٹ جائے یا جان بوجھ کر چھوڑ دیا جائے تو سجدہ سو کی ضرورت نہیں ہے نماز ہو جائے گی، البتہ جان بوجھ کر کسی سنت کو چھوڑ جانا بہت برا ہے۔

### سجدہ سو کی ترکیب

سجدہ سو کرنے کا طریقہ یہ ہے کہ آخری رکعت کے بعد التحیات پڑھ کر صرف داہنی طرف سلام پھیرے اس کے بعد دوسرے سجدہ کیجئے دوسرے سجدے سے اٹھنے کے بعد بیٹھ کر پھر التحیات پڑھیے۔ اس کے بعد درود شریف اور دعا پڑھیے تب دونوں طرف سلام پھیرے۔

### نماز کی جان

نماز کے بارے میں اب تک جو کچھ بتلایا گیا۔ یہ سب چیزیں نماز کے ظاہر کو ٹھیک اور درست کرنے کے لیے ہیں۔ ظاہر کی درستگی اس وقت کام دیتی ہے جب اندر میں بھی جان ہو۔ ایک تندرست آدمی خوبصورت ہو اس کا ناک نقشہ بھی سڈول ہو لیکن بدن کے اندر روح نہیں ہے تو ایسا آدمی ایک بے جان لاش ہے۔ اسی طرح نماز کی بھی ایک روح لور جان ہے اور وہ ہے خدا کا دھیان۔ نماز میں شروع سے آخر تک اپنی بے بسی اور عاجزی کے ساتھ خدا کی قدرت اور بڑائی کا دھیان جتنا مضبوط ہو گیا۔ نماز اتنی ہی جاندار اور قیمتی ہو گی۔ اللہ تعالیٰ ہماری آپ کی سب کی نمازوں کو جاندار اور قیمتی بنادے۔ آمین۔

احقر: محمد قریش عفی عنہ

## ستر اور پردہ کا حکم (ضمیمہ جدیدہ)

شریعت میں ایک حکم تو لباس اور ستر کا ہے اور یہ حکم مرد و عورت دونوں ہی کے لیے ہے۔ مردوں کے لیے ناف سے گھٹنے تک اپنی بیوی کے سواہر ایک سے چھپانے کا حکم ہے اور عورتوں کے لیے چہرہ اور گئے تک ہاتھ اور ٹخنے تک پیر کے سوا پورا بدن اپنے شوہر کے سواہر ایک سے چھپانے کا حکم ہے۔ جناب رسول اللہ ﷺ نے ارشاد فرمایا:

الْجَارِيَةُ إِذَا حَاضَتْ لَمْ يَصْلَحْ أَنْ يُرَى مِنْهَا إِلَّا وَجْهُهَا  
وَيَدُهَا إِلَى الْمَفْصِلِ. (ابوداؤد۔ ص ۵۶۷)

چہرہ اور گئے تک ہاتھ کے سوا بالغہ عورت کے بدن کا کوئی حصہ نظر نہ آنا چاہیے۔

انتباہ ایک اور چست لباس بھی پہننا حرام ہے جس سے بدن اندر سے جھلکنے لگے یا بدن کی ساخت معلوم ہونے لگے حضور ﷺ کی سالی حضرت اسماء بنت ابی بکر رضی اللہ عنہا ایک مرتبہ حضور ﷺ کے سامنے باریک لباس پہن کر حاضر ہوئیں تو حضور ﷺ نے فوراً نظر پھیر لی اور فرمایا:

يَا سَمَاءُ إِنَّ الْمَرْأَةَ إِذَا بَلَغَتِ الْمَحِيضَ لَمْ يَصْلَحْ لَهَا أَنْ يُرَى مِنْهَا إِلَّا هَذَا وَهَذَا وَأَشَارَ إِلَى وَجْهِهِ وَكَفِّهِ (ابوداؤد ص

۵۶۷ باب فيما تبدى المرأة من زينتها من كتاب اللباس)

اے اسماء! بالغہ عورت کے بدن کا کوئی حصہ اس کے اور اس کے سوا

نظر نہ آتا چاہیے۔ حضور علیہ الصلوٰۃ والسلام نے اپنے چہرے اور ہتھیلی کی طرف اشارہ کرتے ہوئے فرمایا۔ (ابوداؤد کتاب اللباس)  
 عَنْ عَلْقَمَةَ بْنِ أَبِي عَلْقَمَةَ عَنْ أُمِّهِ قَالَتْ دَخَلْتُ حَفْصَةَ بِنْتَ عَبْدِ الرَّحْمَنِ عَلَى عَائِشَةَ وَعَلَيْهَا خِمَارٌ دَقِيقٌ فَشَقَّتْهُ عَائِشَةُ وَكَسَتْهَا خِمَارًا كَثِيفًا.

(رواہ مالک، مشکوٰۃ ص ۷۷ ۳ کتاب اللباس الفصل الثالث)

ام المؤمنین حضرت عائشہ صدیقہ رضی اللہ عنہا کی خدمت میں ان کی بہت سچی حفسہ بنت عبد الرحمان باریک اوڑھنی اوڑھ کر حاضر ہوئیں تو حضرت عائشہؓ نے اس باریک اوڑھنی کو پھاڑ دیا اور موٹی اوڑھنی ان کو اوڑھادی۔

آج مسلمان گھرانوں میں بھی عورتیں ٹھیک وہی لباس پہنتی ہیں جس کے بارے میں حضرت ﷺ نے ارشاد فرمایا تھا۔ جنیموں کی دو قسمیں ہیں جن کو میں نے دیکھا نہیں ہے۔ اس کے بعد دونوں قسموں کی علامات میان کی گئی ہیں۔ دوسری قسم کے جنیموں کی علامات ان الفاظ میں ہیں۔

وَنِسَاءٌ كَاسِيَاتٌ عَارِيَاتٌ مُمِيلَاتٌ مَائِلَاتٌ رِءُ وَنُسْهَنَ  
 كَاسِمَةٍ الْبُخْتِ الْمَائِلَةِ لَا يَدْخُلْنَ الْجَنَّةَ وَلَا يَجِدْنَ رِيحَهَا  
 وَإِنَّ رِيحَهَا لَتُوجَدُ مِنْ مَّسِيرَةٍ كَذَا وَكَذَا. (رواد مسلم۔ مشکوٰۃ

۳۰۶۔ کتاب القصاص باب ما لا يضمن من الجنايات)

اور جو عورتیں کپڑے پہن کر بھی ننگی ہی رہیں۔ دوسروں کو

رجھائیں اور خود بھی دوسروں پر رتھیں۔ ان کے سر پر بالوں کی آرائش لونٹنی کے کوہان کی طرح ہو۔ ناز سے گردن ٹیڑھی کر کے چلیں وہ جنت میں داخل نہ ہوں گی نہ اس کی خوشبو پائیں گی۔ حالانکہ جنت کی خوشبو بہت دور سے آتی ہے۔

(مسلم شریف، مشکوٰۃ، کتاب القصاص)

چہرہ اور ہاتھ پیر کے سوا پور بدن چھپانے کے بعد بھی عورت کا فطری حسن یا زیور اور لباس وغیرہ کا ہٹاؤ سنگھار جو خود بلا ارادہ ظاہر ہو جاتا ہو عورت کے اپنے باپ سر، بیٹے، بھائی، بھتیجے، بھانجے کے سامنے تو اس زینت اور ہٹاؤ سنگھار کو ظاہر کر سکتی ہے، مگر ان کے سوا جتنے مرد ہیں ان کے سامنے ظاہر کرنے کی اجازت نہیں ہے۔ حضور ﷺ نے ارشاد فرمایا:

مَثَلُ الرَّافِلَةِ فِي الزَّيْنَةِ فِي غَيْرِ أَهْلِهَا كَمَثَلِ ظَلَمَةِ يَوْمِ الْقِيَامَةِ لَا نُورَ لَهَا (ترمذی ۱۶) ص ۲۲۰ باب مَا جَاءَ فِي كَرَاهِيَةِ خُرُوجِ النِّسَاءِ فِي الزَّيْنَمِنْ ابوابِ الرِّضَاعِ

اجنبیوں میں بن سنور کرنا زوائد سے چلنے والی عورت ایسی ہے جیسے قیامت کے دن تاریکی کہ اس میں کوئی نور نہیں۔ (ترمذی شریف)

خود قرآن پاک میں اللہ تعالیٰ فرماتا ہے۔

وَلَا يَبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَى جُيُوبِهِنَّ. (سورۃ نور)

اور عورتیں اپنی زینت کو ظاہر نہ کریں سوائے اس زینت کے جو آپ

سے آپ ظاہر ہو جائے اور اپنے سینے پر دوپٹے اوڑھے رہا کریں۔

اس آیت کا صاف مطلب یہ ہے کہ تم اپنی طرف سے اپنا منہ سنگھار اور زینت و آرائش غیروں سے چھپانے کی کوشش کرو۔ پھر بھی اگر کوئی چیز ظاہر ہو جائے تو معاف ہے، مگر تم میں یہ جذبہ اور شوق ہرگز نہ ہو کہ اپنا منہ سنگھار غیروں کو دکھاؤ۔ سر اور سینہ خاص طور پر زینت کی جگہ ہے اس لیے اس کے ڈھانپنے اور چھپانے کی بھی خاص تاکید کی گئی ہے۔

یہ تو ستر کا وہ حکم ہے جس میں عورت اپنے شوہر کے سوا محرم یا غیر محرم کسی مرد کے سامنے اپنے چہرہ ہاتھ اور پیر کے سوا بدن کا کوئی حصہ نہیں کھول سکتی۔ اس کے بعد دوسرا حکم پردہ کا ہے۔

## (۲) پردہ کا حکم

جن رشتہ داروں کے سامنے چہرہ اور ہاتھ پیر کھلا رکھنے کی اجازت دی گئی ہے ان کے علاوہ اور جتنے مرد ہیں ان کے سامنے کھلے چہرے کے ساتھ عورت کو آنے کی اجازت نہیں ہے۔ کسی ضرورت سے گھر سے باہر جانا ہو تو اس طرح باہر نکلنا چاہیے کہ چہرہ نظر نہ آئے۔ قرآن پاک میں ہے :

يٰۤاَيُّهَا النِّسَاءُ ۖ ذَلِّلْنَ خُصْرُكُنَّ ۚ وَلَا يَبْسُغْنَ كُفَّيْهُنَّ وَلَا يَحْمِلْنَ خِطْمَهُنَّ ۚ وَلَا يَخْرُجْنَ مِنْ بُيُوتِهِنَّ ۚ وَلَا يَخْرُجْنَ مِنْ بُيُوتِهِنَّ ۚ وَلَا يَخْرُجْنَ مِنْ بُيُوتِهِنَّ ۚ (سورۃ احزاب)

اپنے اوپر اپنی چادروں سے گھونگھٹ ڈال لیا کریں۔

اس آیت میں خاص چہرہ کو چھپانے کا حکم ہے کیونکہ یہ گھونگھٹ ڈالنے کا مقصد چہرہ کو چھپانا ہے اب یہ گھونگھٹ سے چھپایا جائے یا برقع کے نقاب

سے یا کسی اور طریقہ سے۔

یہ حکم کسی ضرورت اور مجبوری سے باہر جانے کے لیے ہے۔ صرف تفریح یا بغیر مجبوری کے باہر پھرنے کے لیے نہیں ہے۔ باہر کے کام کو پورا کرنا یا کرنا شوہر کا فرض ہے۔ ہاں اگر شوہر یا کوئی دوسرا مرد نہ ہو تو مجبور اس کی بھی اجازت ہے۔

آج کی بے حیا عورتیں جس طرح بن ٹھن کر اپنا حسن اور ہنؤ سنگھار دکھانے کے لیے باہر آزادی سے گھومتی پھرتی ہیں۔ قدیم جاہلیت میں بھی اسی طرح گھوما کرتی تھیں۔ اللہ تعالیٰ نے حکم دیا کہ تم وقار کے ساتھ اپنے گھروں میں جمی بیٹھی رہو۔ قرآن پاک میں ارشاد ہے۔

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى (سورہ احزاب)

اور اپنے گھروں میں جمی رہو۔ قدیم جاہلیت کے طریقہ پر اپنے کو دکھاتی مت پھرو۔ اس آیت کے نازل ہونے کے بعد مسلمان عورتیں اپنے چہرے پر نقاب ڈالنے لگیں اور کھلے چہرہ کے ساتھ پھرنے کا رواج بند ہو گیا اور بے ضرورت گھر سے باہر نکلنا ہی موقوف ہو گیا۔

اللہ تعالیٰ مسلمان عورتوں کو توفیق دے کہ قرآن و حدیث کے احکام کے مطابق اپنے ستر اور پردہ کا اہتمام رکھیں اور موجودہ دور کی بے حیائی اور بے پردگی سے چمیں۔ آمین۔ (احقر محمد قریش عفی عنہ)



## زکوٰۃ

از حضرت اقدس جناب مفتی محمد یحییٰ صاحب قاسمی مہتمم انجمن ندائے اسلام۔ کلکتہ  
جس طرح نماز روزہ عورتوں پر فرض ہے اسی طرح زکوٰۃ بھی فرض  
ہے بہت سی عورتیں زکوٰۃ فرض ہونے کے باوجود زکوٰۃ ادا نہیں کرتیں اور گنہگار  
ہوتی اور آخرت کا عذاب مول لیتی ہیں۔

جس عورت کے پاس ساڑھے باون تولے چاندی یا ساڑھے سات  
تولے سونا یا اس کا زیور یا اتنے روپے فاضل ہوں جس سے چاندی یا سونا اوپر لکھے  
ہوئے وزن کے مطابق خرید سکے تو اس پر زکوٰۃ فرض ہے۔ بشرطیکہ اس زیور یا  
سونے چاندی اور روپے پر پورا سال گزر جائے۔ اگر کسی عورت کے پاس  
ساڑھے باون تولے چاندی یا اس کا زیور نہیں بلکہ اس سے کم ہے اور سونا بھی  
ساڑھے سات تولے نہیں بلکہ کم ہے تو یہ دیکھنا ہوگا کہ اگر سونا بیچ کر چاندی خرید لی  
جائے تو ساڑھے باون تولے چاندی ہو جائے گی یا چاندی بیچ کر سونا خریدا جائے  
تو ساڑھے سات تولے سونا ہو جائے گا تو ایسی صورت میں بھی زکوٰۃ فرض ہے۔  
زکوٰۃ فرض ہونے کے بعد سونا یا چاندی یا روپے جو بھی ہوں سب کا چالیسواں  
حصہ نکالنا فرض ہے چاہے قیمت دی جائے یا سونا چاندی دیا جائے۔ اس کی پوری  
تفصیل یا تشریح مطلوب ہو تو کسی مستند مفتی سے دریافت کیجئے۔ اس چھوٹے سے  
کتبچہ میں اس سے زیادہ کی گنجائش نہیں۔

## صدقہ فطر اور قربانی

جن عورتوں کے پاس روپے یا سونے چاندی یا اس کا اتنا زیور موجود ہو

جس پر زکوٰۃ فرض ہوتی ہے تو اگر عورت عید کے دن اس کی مالک ہو (چاہے اس پر ابھی سال نہ گزرا ہو) تو اس پر خود اپنا صدقہ فطر ادا کرنا ضروری ہے۔ اسی (۸۰) تولے کے سیر سے ایک آدمی کا صدقہ فطر ایک سیر تیرہ چھٹانک گیوں یا تین سیر دس چھٹانک جو یا اس کی قیمت ہے۔

اسی طرح اگر عورت قربانی کے دنوں (۱۰، ۱۱، ۱۲) میں اوپر لکھی ہوئی مقدار کے مطابق سونا یا چاندی یا زیور یا روپے کی مالک ہو تو اس پر قربانی بھی واجب ہے بڑے جانوروں میں ایک حصہ اور بکری ایک کر دینے سے قربانی ادا ہو جائے گی (ایک غلط فہمی) بہت سی جگہ یہ مشہور ہے کہ قربانی ہر سال واجب نہیں اسی لیے بہت سے لوگ کسی سال اپنے نام اور کسی سال باپ دادا کے نام یا حضور ﷺ کے نام قربانی کرتے ہیں اپنے نام کی چھوڑ دیتے ہیں ایسا سمجھنا غلط ہے جس طرح نماز، روزہ، زکوٰۃ ہر سال اور ہر وقت فرض ہے اسی طرح قربانی ہر سال واجب ہے۔ جس مرد و عورت پر قربانی واجب ہے اس کو اپنی قربانی کرنا ضروری ہے۔ چاہے وہ گزشتہ سال بھی کر چکا ہو اگر اپنی قربانی چھوڑ دے گا تو کنگار ہو گا۔ اپنی طرف سے قربانی کر لینے کے بعد جس دوسرے کی طرف سے کرنا چاہے کر لے۔

## حج

عورتوں پر حج بھی فرض ہے جس عورت کو اللہ تعالیٰ نے اتنے روپے اور مال عطا کیئے ہوں کہ وہ مکہ مکرمہ تک اپنے پیسے سے آجائے اور کسی قسم کا قرض بھی اس پر نہ ہو یا ہو، لیکن قرض کی ادائیگی کے بعد بھی اتنے روپے اس کے پاس ہیں تو اس پر حج فرض ہو جاتا ہے ایسی عورتوں کو جتنا جلد ہو سکے حج ادا کر لینا

ضروری ہے۔ اگر حج کرنے سے پہلے انتقال ہو جائے تو عورت کے وارثوں پر حج بدل کرانے کی وصیت کرنا ضروری ہے۔ اور اگر عورت کو خود حج کی توفیق ہو جائے تو عورت تہاجج کا سفر نہیں کر سکتی بلکہ اپنے ساتھ اپنے کسی محرم یا شوہر کو ساتھ لے جانا ہوگی۔ اگر عورت محرم یا شوہر کو ساتھ لے جائے تو اس محرم یا شوہر کا خرچ بھی عورت کو ادا کرنا ہوگا، اگر اتنے روپے نہ ہوں کہ محرم یا شوہر کو ساتھ لے جائے تو خود عورت کو حج ادا کرنا ضروری نہ ہوگا۔ بلکہ مرنے سے پہلے حج بدل کی وصیت کرنا ہوگا اور وصیت کے بعد وارثوں پر اس کا حج بدل کرنا لازم ہوگا۔

حج کو بھی فرض ہو جانے کے بعد جوانی میں ہی ادا کرنا چاہیے، بوڑھی ہونے تک انتظار کرنا کسی دنیاوی کام ہونے تک تاخیر گناہ ہے۔ مسلمانوں کو اللہ تعالیٰ گناہوں سے چائے اور عورتوں کو دین کے کاموں میں زیادہ سے زیادہ عمل کرنے کی توفیق عطا فرمائے۔ آمین۔

### چند ضروری ہدایات

غیبت : غیبت گناہ کبیرہ ہے آج مسلمان اس میں بہت زیادہ مبتلا ہیں، اور عورتیں تو خصوصیت سے اس میں امام ہی ہیں۔ حالانکہ قرآن پاک میں اللہ نے اس سے منع فرمایا ہے۔ قرآن پاک میں ہے۔

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ

وَلَا تَجَسَّسُوا وَلَا يَغْتَبِ بَعْضُكُم بَعْضًا أَيُحِبُّ أَحَدُكُمْ أَنْ

يَاْكُلَ لَحْمَ أَخِيهِ مَيْتًا فَكَرِهْتُمُوهُ، وَاتَّقُوا اللَّهَ إِنَّ اللَّهَ تَوَّابٌ

رَحِيمٌ (سورہ حجرات پ ۲۶-ع ۱۲)

اے ایمان والو! بہت سے گمانوں سے بچا کرو کیوں کہ بعضے گمان گناہ ہوتے ہیں اور سراغ مت لگایا کرو اور کوئی کسی کی غیبت بھی نہ کیا کرے کیا تم میں سے کوئی اس بات کو پسند کرتا ہے کہ اپنے مرے ہوئے بھائی کا گوشت کھائے اس کو تم ناگوار سمجھتے ہو اور اللہ سے ڈرتے رہو۔ بیشک اللہ بڑا توبہ قبول کرنے والا مہربان ہے۔

مسلمان عورتوں کو اس گناہ سے بچنا چاہیے اور اپنی مجلسوں میں اللہ و رسول کا تذکرہ کرنا چاہیے۔ ہماری عورتوں کی یہ عادت بن گئی ہے کہ جہاں اکٹھی ہوئیں ایک دوسرے کے عیب بیان کرنے میں مشغول ہو گئیں اور ان کو اس کا اندازہ نہیں ہوتا کہ یہ جہنم میں جانے کا سامان کر رہی ہیں۔

حضور ﷺ نے ارشاد فرمایا:

اتَذَرُونَ مَا أَكْثَرُ مَا يُدْخِلُ النَّاسَ الْجَنَّةَ تَقْوَى اللَّهِ وَحُسْنُ الْخُلُقِ اتَذَرُونَ مَا أَكْثَرُ مَا يُدْخِلُ النَّاسَ النَّارَ إِلَّا جُفَاً أَلْفَمُ وَالْفَرْجُ (رواہ الترمذی وابن ماجہ۔ مشکوٰۃ ص ۴۱۲)

باب حفظ اللسان والغیبة والشتیم

کیا تمہیں ان اسباب کا علم ہے جن کی وجہ سے لوگ کثرت سے جنت میں جائیں گے۔ اللہ سے تقویٰ اور اچھے اخلاق ہیں کیا تمہیں ان اسباب کا علم ہے جن کی وجہ سے لوگ کثرت سے جہنم میں جائیں گے۔ دو خالی جہیں ہیں۔ منہ اور شر مگاہ۔

اگر ان عورتوں کو سمجھایا جاتا ہے تو کہتی ہیں کہ میں کوئی غلط بات تو

تھوڑا ہی کہہ رہی ہوں۔ یہ عیب تو اس میں ہے ہی۔ حالانکہ ان کو یہ بھی علم نہیں کہ غیبت تو یہی ہے کہ جو عیب ہو اس کو اس کے غائبانہ میں بیان کیا جائے اور اگر وہ عیب اس میں نہیں ہے تو یہ بہتان ہے۔  
حضور ﷺ نے ارشاد فرمایا:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اتَّذَرُونَ مَا الْغِيْبَةُ قَالُوا اللَّهُ وَرَسُولُهُ، أَعْلَمُ قَالَ ذِكْرُكَ أَخَاكَ بِمَا يَكْرَهُ قِيلَ أَفَرَأَيْتَ إِنْ كَانَ فِي أَخِي مَا أَقُولُ إِنْ كَانَ فِيهِ مَا تَقُولُ فَقَدْ اغْتَبْتَهُ وَإِنْ لَمْ يَكُنْ فِيهِ مَا تَقُولُ فَقَدْ بَهْتَهُ (رواه مسلم،

مشکوٰۃ ص ۴۱۲ باب حفظ اللسان والغیبة والشتم)

کیا تمہیں معلوم ہے کہ غیبت کیا ہے صحابہؓ نے عرض کیا کہ خدا اور رسول کو زیادہ علم ہے۔ آپؐ نے فرمایا اپنے بھائی کا تذکرہ کرنا ایسے طریقے سے جو اپنے لیے ناپسند کرتا ہو۔ صحابہؓ نے عرض کیا کہ اگر وہ عیب اس کے اندر ہو جب بھی حضورؐ نے فرمایا! اگر وہ عیب ہے جب ہی تو غیبت ہے۔ اگر وہ عیب نہیں ہے تب تو بہتان ہے۔

اللہ تعالیٰ مسلمان مرد و عورت کو غیبت اور تمام گناہوں سے محفوظ رکھے۔ حضورؐ نے ارشاد فرمایا ہے۔

مَنْ يَضْمَنُ لِي مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنُ لَهُ الْجَنَّةَ

(رواہ البخاری مشکوٰۃ ص ۴۱۱ باب حفظ اللسان والغیبة والشتم)

جو شخص اپنی زبان اور اپنی شر مگاہ کو گناہوں سے محفوظ رکھنے کی ذمہ داری لے لے میں اس کے لیے جنت کی ذمہ داری لیتا ہوں۔

غیبت کے سلسلہ میں ”غیبت کیا ہے؟“ نامی کتاب کا مطالعہ ضروری ہے اور مفید ہے۔ (یا کتاب تباہی کے ستر راستے کا مطالعہ کریں)

## بچوں کی سالگرہ

بچوں کی سالگرہ بھی ایک غیر شرعی رسم ہے۔ آج کل مسلمانوں میں یہ رسم بہت چل پڑی ہے۔ حالانکہ اس پر کوئی ثواب تو ہے نہیں بلکہ بعض کاموں کی وجہ سے گناہ ہی ہوتا ہے۔ لوگ اس میں کافی نام و نمود کرتے ہیں۔ عورتوں کی دعوت ہوتی ہے اور وہ پوری زینت و آرائش کے ساتھ شریک ہوتی ہیں۔ حالانکہ شوہر کے سوا کسی دوسرے کو دکھانے کے لیے زینت کرنا جائز نہیں۔ پھر اس میں نماز چھوٹ جاتی ہے اور اسراف (فضول خرچی) ہوتا ہے اور نام و نمود اور غیر شرعی کام کا رواج پڑتا ہے۔ جو سب گناہ ہے۔ مسلمان عورتوں کو غیر شرعی کام سے بچنا چاہیے۔ اور بری رسموں سے بچنا چاہیے اور ”اصلاح الرسوم“ نامی کتاب کا مطالعہ کرنا چاہیے۔

جب حضرت فاطمہ رضی اللہ تعالیٰ عنہا اور حضرت حسن و حسین رضی اللہ عنہما کی سالگرہ نہیں منائی گئی تو ہمارے بچے اور بچیوں کی سالگرہ کیوں کی جائے کیا ہمارے بچے بچیوں کا مرتبہ حضرت فاطمہ اور حضرات حسنین رضی اللہ عنہم سے زیادہ ہے؟ حضور اکرم ﷺ نے ارشاد فرمایا ہے۔

وَمَنْ ابْتَدَعَ بَدْعَةً ضَلَّالَةً لَا يَرْضَاهَا اللَّهُ وَرَسُولُهُ كَانَ عَلَيْهِ مِنَ  
الْإِثْمِ مِثْلُ اثْمِ مَنْ عَمِلَ لَا يَنْقُصُ ذَلِكَ مِنْ أَوْزَارِهِمْ شَيْئًا (رواہ  
الترمذی مشکوٰۃ ص ۳۰ باب الاعتصام بالکتاب والسنة)

جس نے کوئی ایسی نئی بات دین میں پیدا کی جس سے خدا اور رسول راضی نہیں ہے تو اس پر تمام عمر کرنے والوں کا گناہ ہو گا اور عمل کرنے والوں کے گناہ میں کوئی کمی نہ ہوگی۔

اللہ تعالیٰ نے جن مسلمان عورتوں کو دین سیکھنے اور دین پر عمل کرنے کی توفیق دی ہے ان کو چاہیے کہ اپنی بہوں میں دین پھیلائیں اور دین کی باتیں اور دین کے احکام سکھائیں۔ یہی ان کے لیے آخرت کا سامان ہے حضور ﷺ نے حضرت علی کرم اللہ وجہہ سے فرمایا تھا کہ اگر تمہارے ذریعے کسی ایک کو بھی ہدایت مل جائے تو یہ تمہارے لیے عرب کے بہترین مال (سرخ لونٹ) سے بھی بہتر ہے۔ اللہ تعالیٰ تمام مسلمانوں کو اچھے عقائد، اچھے اخلاق کی توفیق عطا فرمائے اور بری باتوں اور رسموں سے محفوظ رکھے۔ آمین

### نکاح، شادی کی رسمیں

نکاح کے اندر جو چیزیں رکن (فرض) ہیں وہ صرف دو ہیں۔ کم از کم دو گواہوں کی موجودگی اور ایجاب و قبول، اور نکاح کا مسنون طریقہ یہ ہے کہ عام مجمع میں نکاح کیا جائے۔ خطبہ اور چھوہارے تقسیم کرنا سنت ہیں۔ فرض واجب نہیں۔ شب زفاف (جس رات دو لہاد لہن کی ملاقات ہوتی ہے) کے دوسرے دن دعوت ولیمہ کرنا سنت ہے اور اس کا طریقہ یہ ہے کہ اپنی حیثیت کے مطابق امیر و غریب کو کھانے کی دعوت دی جائے اور کھانا کھلایا جائے۔ اپنی حیثیت سے زیادہ یا قرض لے کر دعوت ولیمہ کرنا اسراف اور گناہ ہے اور صرف امیروں اور مالداروں کو دعوت دینا اور غریبوں کو چھوڑ دینا بھی سنت کے خلاف ہے اور اس

کے متعلق حضور ﷺ نے ارشاد فرمایا۔

شَرُّ الطَّعَامِ طَعَامُ الْوَلِيمَةِ يُدْعَى لَهَا الْأَغْنِيَاءُ وَيَتْرَكُ الْفُقَرَاءُ

(مشکوٰۃ ص ۲۷۸ باب الولیمہ)

بدترین کھانا ولیمہ کا وہ کھانا ہے جس میں غریبوں کو چھوڑ کر صرف

امیروں کو دعوت ہو۔

## خلاف شریعت رسمیں

شادی میں بہت سے ایسے کام ہوتے ہیں جو خلاف شریعت اور گناہ ہیں۔ لڑکے کے رشتہ دار یا لڑکے کی فرمائشات، جہیز میں بعض چیزوں کی تعیین، لڑکی یا لڑکے والوں کے یہاں گانا، جانا، ایک دوسرے پر رنگ پھینکنا، دلہن کی رونمائی میں محرم اور غیر محرم سے لاپرواہی، لڑکے والوں کی طرف سے لڑکی کو مانجھا (مایوں) بٹھانے کے لئے عورتوں کا جانا اور لڑکی کو مانجھا بٹھانا جس کو لگن (مایوں) کی رسم کہتے ہیں۔ دولہا باراتیوں اور دلہن اور دوسری عورتوں کا فوٹو لینا، یہ سب رسمیں اسلام کے خلاف اور گناہ ہیں۔ باراتیوں کے کھانے اور لڑکی کو جہیز دینے میں اپنی حیثیت سے زیادہ خرچ کرنا اسراف ہے اور اسراف (فضول خرچی) گناہ کبیرہ ہے۔ بارات تو اسلام میں کوئی چیز ہے ہی نہیں کہ اس کو کیا جائے۔ لڑکی کو جہیز میں اتنی ہی چیزیں دینی چاہئیں جو لڑکی کے رشتہ دار کی حیثیت ہو۔ اس سلسلہ میں لڑکے یا اس کے رشتہ داروں کی فرمائش ظلم اور کبیرہ گناہ ہے۔ جہیز خالص لڑکی کی چیز اور ملک ہے۔ لڑکی کے رشتہ داروں کو اختیار ہے جتنا اور جو کچھ چاہیں دیں۔ کسی کو اس پر جبر و دباؤ کا اختیار نہیں۔



مسلمان مرد و عورت کو ان غیر ضروری اور مخالف شریعت کاموں سے مکمل پرہیز کرنا ضروری ہے۔ دنیا میں سوائے نام و نمود کے کچھ حاصل نہیں اور آخرت میں جہنم کی طرف لے جانے کے اسباب ہیں۔ کوئی سمجھ دار اور دیندار مسلمان اس کے لیے ہرگز تیار نہ ہوگا کہ صرف نام و نمود کے لیے اپنے آپ کو جہنم کا کندہ بنائے۔ عورتوں کو خاص کر اس سے بچنا ضروری ہے اس لیے کہ رسوم کی ایجاد کرنے والی اور اس کی پابندی کرنے والی اور کرانے والی زیادہ تر یہی ہوتی ہیں۔

## قرآن پاک میں حکم ہے

يَا أَيُّهَا الَّذِينَ آمَنُوا افْضُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ  
وَالْحِجَارَةُ (سورہ تحریم پ ۲۸)

اے ایمان والو! تم اپنے آپ کو اور اپنے گھر والوں کو دوزخ کی اس آگ سے بچاؤ جس کے ایندھن آدمی اور پتھر ہیں۔

## فاتحہ (ایصال ثواب) کا صحیح طریقہ

اگر کھانے پینے کی چیزوں کا ثواب پہنچانا ہے تو اسے غریبوں میں تقسیم کر کے یہ نیت کر لی جائے کہ اے اللہ اس کا ثواب فلاں کو پہنچا دے اور اگر کچھ پڑھ کر ثواب پہنچانا ہے تو قرآن پاک کا جتنا حصہ پڑھنا ہو پڑھ کر خدا سے دعا کرے کہ اے اللہ اس کو قبول فرما اور اس کا ثواب فلاں کو پہنچا دے۔ اگر چند میت کو ثواب پہنچانا ہے تو سب کی نیت کرے۔ ایصال ثواب کا مختصر اور آسان طریقہ یہ ہے کہ اول درود شریف تین مرتبہ، اس کے بعد سورہ فاتحہ (الحمد شریف)

تین مرتبہ اس کے بعد سورہ اخلاص (قل ہو اللہ شریف) گیارہ مرتبہ پھر درود شریف تین مرتبہ پڑھ کر خدا سے دعا کی جائے کہ اے اللہ اس کو قبول فرما اور اس کا ثواب فلاں کو پہنچا دے۔ اللہ تعالیٰ مسلمان عورتوں کو بری رسموں سے چائے اور دین کی صحیح اور ضروری باتوں کے سمجھنے کی توفیق دے۔

### گھریلو زندگی کی ایک بڑی غلطی

شریعت کا حکم ہے کہ جب لڑکے لڑکیاں سمجھ دار ہو جائیں تو ان کا بستر ماں باپ سے الگ رکھا جائے۔ ماں کے پیاد کی بستر پر بیٹھی، اسی طرح باپ یا ماں کے بستر پر لڑکا لیٹے سوئے نہیں۔ اس کی وجہ یہ ہے کہ بعض صورتوں میں ایسی غلطی سے بیوی اپنے شوہر پر ہمیشہ کے لیے حرام ہو جاتی ہے۔ اسی طرح بیٹے، پوتے، نواسے کی بیویوں کو بھی سر یا دوا سر دنا سر سے الگ رہنا چاہیے، ان کی کوئی خدمت جسمانی نہیں کرنی چاہیے۔ ورنہ اس فتنہ کے دور میں بہت سی دفعہ وہ عورتیں اپنے شوہر پر حرام ہو جائیں گی اور پھر جائز و حلال ہونے کی صورت نہیں رہے گی۔ اس لیے کہ مسئلہ یہ ہے کہ اگر شوہر کا ہاتھ نفسانی خواہش کے ساتھ بیوی کے بجائے لڑکی یا بہو وغیرہ کے بدن پر پڑ جائے تو بیوی اپنے شوہر کے لیے لور بہو وغیرہ خود اپنے شوہروں پر حرام ہو جائیں گی اور اس کے بعد اس کے جائز ہونے کی بھی کوئی صورت نہیں۔ یہ حکم حرام ہونے کا اس وقت ہے جب لڑکی یا بہو وغیرہ نو سال یا اس سے زیادہ عمر کی ہو۔ تفصیل فقہ کی کتابوں میں موجود ہے۔

### موت ہو جانے کا بیان

جب آدمی مرنے لگے تو اس کو چپٹ لٹا کر اس کے پیر قبلہ کی طرف کر

دو اور سر اونچا کر دو اور اس کے پاس بیٹھ کر زور زور سے کلمہ طیبہ وغیرہ پڑھو، تاکہ تم کو پڑھتے سن کر خود بھی کلمہ پڑھنے لگے اور اس کو کلمہ پڑھنے کا حکم نہ کرو، کیونکہ وہ وقت بڑا مشکل ہے نہ معلوم اس کے منہ سے کیا نکل جائے۔ یسین شریف پڑھنے سے بھی موت کی سختی کم ہوتی ہے، اس کے پاس بیٹھ کر پڑھ دو۔ یا کسی سے پڑھو اور جب موت واقع ہو جائے تو سب عضو درست کر دو۔ کسی کپڑے سے اس کا منہ باندھ دو تاکہ منہ پھیل نہ جائے، آنکھیں بند کر دو اور پیر کے دونوں انگوٹھے ملا کر باندھ دو۔ لوپر کوئی چادر ڈال دو اور نہلانے اور کفنانے میں جلدی کرو، منہ وغیرہ بند کرتے یہ دعا پڑھو۔ بِسْمِ اللّٰهِ وَعَلٰی مِلَّةِ رَسُوْلِ اللّٰهِ

### نہلانے کا بیان

پہلے کسی تخت یا بوئے تختے کو لو بان یا اگر بتی وغیرہ خوشبودار چیز کی دھونی دے دو۔ پھر مردے کو اس پر لٹا دو اور کپڑے اتار لو۔ اور کوئی کپڑا ناف سے لے کر زانو تک ڈال دو کہ انتہا بدن چھپا رہے، پہلے مردے کو استنجا کرادو۔ اپنے ہاتھ میں کپڑا لپیٹ لو جو کپڑا ناف سے لے کر زانو تک پڑا ہے اس کے اندر اندر دھلاؤ۔ پھر اس کو وضو کرادو اس طرح کہ پہلے منہ دھلاؤ، پھر ہاتھ کھنی سمیت پھر سر کا مسح، پھر دونوں پیر اور تین دفعہ روئی تر کر کے دانتوں اور مسوڑھوں پر پھیر دی جائے اور ناک کے دونوں سوراخوں میں پھیر دی جائے تو بہتر ہے اور اگر وہ نہانے کی حاجت میں یا حیض و نفاس میں مر جاوے تو اس طرح سے منہ اور ناک میں پانی پہنچانا ضروری ہے اور ناک اور منہ اور کانوں میں روئی بھر دو تاکہ وضو کراتے اور نہلاتے وقت پانی اندر نہ جانے پاوے۔ میری کے

پتوں سے پکا ہوا، یا نہ ہو سکے تو سادہ نیم گرمیائی تین دفعہ سر سے پیر تک ڈالے۔

### کفنائے کا بیان

عورت کو پانچ کپڑوں میں کفننا سنت ہے، کرتا، ازار بند، سر بند، چادر، سینہ بند، آزار سر سے پیر تک ہونا چاہیے اور چادر اس سے ایک ہاتھ بڑی، اور کرتا گلے سے پاؤں تک ہو، لیکن نہ اس میں کلی ہو نہ آستین اور سر بند تین ہاتھ لمبا اور سینہ بند چھاتیوں سے زانوؤں تک چوڑا اور اتنا لمبا ہو کہ بند ہو جائے اور اگر پانچ کے بجائے صرف تین کپڑوں ازار، چادر اور سر بند میں کفنادے تو بھی کافی ہے اور اس سے کم مکروہ ہے۔

### کفنائے کا طریقہ

کفنائے کا طریقہ یہ ہے کہ پہلے چادر چھٹاؤ پھر ازار اور اس کے اوپر کرتا، پھر مردے کو اس پر لے جا کر پہلے کرتا پہناؤ اور سر کے بالوں کو دو حصے کر کے کرتے کے اوپر سینہ پر ڈال دو، ایک حصہ داہنی طرف اور ایک بائیں طرف۔ اس کے بعد سر بند سر پر اور بالوں پر ڈال دو، اس کو نہ باندھو اور نہ لپیٹو۔ پھر از ار لپیٹ دو۔ پہلے بائیں طرف لپیٹو۔ پھر داہنی طرف اس کے بعد سینہ بند باندھ دو، پھر چادر لپیٹو۔ پہلے بائیں طرف پھر داہنی طرف اور پھر کسی دھجی سے پیر اور سر کی طرف کفن کو باندھ دو اور ایک بند کمر کے پاس بھی لگا دو تاکہ راستہ میں کہیں کھل نہ جائے۔ کفن میں یا قبر میں عہد نامہ یا اپنے پیر کا شجرہ یا کوئی دعا وغیرہ رکھنا درست نہیں۔ اسی طرح کفن یا سینہ پر کلمہ یا کوئی دعا وغیرہ لکھنا بھی درست نہیں۔ جو چادر جنازہ کی چارپائی پر ڈالی جاتی ہے وہ کفن میں شامل نہیں۔

## خواتین کے طریقہ نماز کا ثبوت

خواتین کا طریقہ نماز آگے آ رہا ہے اس سے پہلے ایک سوال اور تفصیلی جواب لکھا جاتا ہے جس میں خواتین کے طریقہ نماز کا مردوں کے طریقہ نماز سے جدا ہونا احادیث طیبہ اور آثار صحابہؓ سے ثابت کیا گیا ہے اور یہ اس بنا پر لکھا جا رہا ہے کہ اکثر غیر مقلد مسلمانوں کو خصوصاً خواتین کو یہ تاثر دیتے رہتے ہیں کہ عورتوں اور مردوں کے نماز ادا کرنے کا ایک ہی طریقہ ہے۔ چنانچہ ان کی غیر مقلد عورتیں مردوں کی طرح نمازیں ادا کرتی ہیں اور یہ محض ناواقفیت پر مبنی ہے لہذا اس تفصیلی وضاحت کے بعد غیر مقلد عورتوں کو ان احادیث و آثار کی پیروی کرنی چاہئے اور حق کو قبول کرنا چاہئے۔ اور حنفی مذہب رکھنے والی خواتین کو پورا اطمینان رکھنا چاہئے کہ ان کا طریقہ بالکل صحیح ہے اور شریعت کے مطابق ہے۔ لیجئے سوال و جواب پڑھئے۔

سوال: کیا فرماتے ہیں علمائے دین اس مسئلہ میں کہ لڑکی حنفی مسلک سے تعلق رکھتی ہے، اس کا شوہر غیر مقلد ہے اور وہ اپنی بیوی سے کہتا ہے کہ تم مردوں کی طرح نماز پڑھا کرو! عورتوں کی نماز کا طریقہ مردوں کی نماز کے طریقے کے مطابق ہے، کیونکہ عورتوں کی نماز کا طریقہ مردوں سے جدا ہونا بالکل ثابت نہیں ہے، اب آپ بتائیے کہ حنفی لڑکی کو شوہر کے مطابق اپنی نماز مردوں کی طرح پڑھنی چاہیے یا نہیں؟ اور حنفی بیوی کو غیر مقلد شوہر کا مذکورہ حکم ماننا ضروری ہے یا نہیں؟

اور نیز خفی مسلک میں عورت کی نماز کا طریقہ مردوں کی نماز کے طریقے سے جدا ہونا احادیث سے ثابت ہے یا نہیں؟ مفصل اور مدلل جواب دیکر مطمئن فرمائیں۔

جزاکم اللہ تعالیٰ

احقر عبد الحکیم، ڈھر کی سندھ

الجواب: حامداً و مُصلّياً

مذکورہ صورت میں اہل حدیث شوہر کا اپنی خفی بیوی کو مردوں کے طریقہ سے نماز پڑھنے پر مجبور کرنا جائز نہیں کیونکہ عورتوں کی نماز کا طریقہ بالکل مردوں کی طرح ہونا کسی بھی حدیث سے صراحتاً ثابت نہیں بلکہ خواتین کا طریقہ نماز مردوں کے طریقے سے جدا ہونا بہت سی احادیث اور آثار صحابہ و تابعین سے ثابت ہے اور چاروں ائمہ فقہ امام اعظم ابو حنیفہ، امام مالک، امام شافعی اور امام احمد رحمہم اللہ اس پر متفق ہیں۔

تفصیل ذیل میں ہے:

(۱) عَنْ ابْنِ عَمْرٍو رَضِيَ اللَّهُ عَنْهُ أَنَّهُ سُئِلَ كَيْفَ كَانَ النِّسَاءُ يُصَلِّينَ عَلَى عَهْدِ رَسُولِ اللَّهِ ﷺ قَالَ كُنَّ يَتَرَبَّصْنَ ثُمَّ أُمِرْنَ أَنْ يَحْتَفِزْنَ .

ترجمہ: حضرت ابن عمرؓ سے پوچھا گیا کہ خواتین حضور اکرم ﷺ کے عہد مبارک میں کس طرح نماز پڑھا کرتی تھیں تو انہوں نے فرمایا کہ پہلے چار زانو ہو کر بیٹھتی تھیں پھر انہیں حکم دیا گیا کہ خوب سمٹ کر نماز ادا کریں۔ (جامع المسانید ص ۴۰۰ ج ۱)

(۲) وَعَنْ وَائِلِ بْنِ حَجْرٍ رَضِيَ اللَّهُ عَنْهُ قَالَ: قَالَ لِي رَسُولُ اللَّهِ ﷺ يَا وَائِلُ بْنُ حَجْرٍ! إِذَا صَلَّيْتَ فَاجْعَلْ يَدَيْكَ حِذَاءَ أُذُنِكَ وَالْمَرْأَةَ تَجْعَلُ يَدَيْهَا حِذَاءَ لَدَيَّيْهَا.

ترجمہ: حضرت وائل بن حجرؓ فرماتے ہیں کہ مجھے حضور اکرم ﷺ نے نماز کا طریقہ سکھلایا تو فرمایا کہ اے وائل بن حجر جب تم نماز شروع کرو تو اپنے ہاتھ کانوں تک اٹھاؤ اور عورت اپنے ہاتھ چھاتیوں تک اٹھائے۔ (مجمع الزوائد ج ۳ ص ۲)

(۳) عَنْ يَزِيدَ بْنِ أَبِي حَبِيبٍ أَنَّ رَسُولَ اللَّهِ ﷺ مَرَّ عَلَى امْرَأَتَيْنِ تُصَلِّيَانِ فَقَالَ إِذَا سَجَدْتُمَا فَضْمَا بَعْضُ اللَّحْمِ إِلَى الْأَرْضِ فَإِنَّ الْمَرْأَةَ لَيْسَتْ فِي ذَلِكَ كَالرَّجُلِ.

ترجمہ: رسول اللہ ﷺ دو عورتوں کے پاس سے گزرے جو نماز پڑھ رہی تھیں آپ ﷺ نے ان کو دیکھ کر فرمایا کہ جب تم سجدہ کرو تو اپنے جسم کے بعض حصوں کو زمین سے چمٹا دو اس لئے کہ اس میں عورت مرد کے مانند نہیں ہے۔ (السنن للبیہقی صفحہ ۲۲۳ ج ۲ اعلاء السنن بحوالہ

مراسیل ابی داؤد صفحہ ۱۹ ج ۳)

(۴) عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ إِذَا جَلَسَتِ الْمَرْأَةُ لِلصَّلَاةِ وَضَعَتْ فَخْذَهَا عَلَى فَخْذِهَا الْآخَرِىْ وَإِذَا سَجَدَتِ الصَّقَّتْ بَطْنَهَا فِي فَخْذَيْهَا كَأَسْتَرٍ مَا يَكُونُ لَهَا وَإِنَّ اللَّهَ تَعَالَى يَنْظُرُ إِلَيْهَا وَيَقُولُ يَا مَلَأْتِكُنِّي أَشْهَدُ كُمْ إِنِّي قَدْ غَفَرْتُ لَهَا. (سنن کبری للبیہقی ج ۲ ص ۲۲۳ کنز العمال ج ۷ ص ۵۴۸)

ترجمہ : حضرت عبداللہ بن عمرؓ فرماتے ہیں کہ حضور اکرم ﷺ کا ارشاد ہے کہ نماز کے دوران جب عورت بیٹھ تو اپنی ہائیک ران کو دوسری ران پر رکھے اور جب سجدہ میں جائے تو اپنے پیٹ کو اپنی دونوں رانوں سے ملا لے اس طرح کہ اس سے زیادہ سے زیادہ ستر ہو سکے اور اللہ تعالیٰ اس کی طرف دیکھتے ہیں اور فرشتوں سے فرماتے ہیں کہ اے فرشتو! تم کو اور ہو میں نے اس عورت کی بخشش کر دی۔

(۵) عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ التَّسْبِيحُ لِلرُّجَالِ وَالتَّصْفِيحُ لِلنِّسَاءِ. (ترمذی صفحہ ۸۵ سعید کہنی مسلم شریف صفحہ ۱۸۱ ج ۱)

ترجمہ : حضور اکرم ﷺ کا ارشاد ہے (کہ اگر نماز کے دوران کوئی ایسا امر پیش آجائے جو نماز میں حارج ہو تو) مردوں کے لئے یہ ہے کہ وہ تسبیح کہیں اور عورتیں صرف تالی جائیں۔

(۶) قَالَ أَبُو بَكْرٍ بْنُ أَبِي شَيْبَةَ سَمِعْتُ عَطَاءَ سُئِلَ عَنِ الْمَرْأَةِ كَيْفَ تَرْفَعُ يَدَيْهَا فِي الصَّلَاةِ قَالَ حَلَوُ ثَدْيَيْهَا (وَقَالَ أَيْضًا بَعْدَ اسْطِرْجٍ لَتَرْفَعُ بِذَلِكَ يَدَيْهَا كَالرَّجُلِ وَأَشَارَ فَخَفِضَ يَدَيْهِ جَدًّا وَجَمَعَهَا إِلَيْهِ جَدًّا وَقَالَ إِنَّ لِلْمَرْأَةِ هَيْئَةً لَيْسَتْ لِلرَّجُلِ) (المصنف لابی بکر بن ابی شیبہ، ص ۲۳۹ ج ۱)

ترجمہ : امام بخاری کے استاد ابو بکر بن ابی شیبہ فرماتے ہیں کہ میں نے حضرت عطاء سے سنا کہ ان سے عورت کے ہاتھوں میں پوچھا گیا کہ وہ نماز میں ہاتھ کیسے اٹھائے تو انہوں نے فرمایا کہ اپنی چھاتیوں تک اور فرمایا نماز میں اپنے ہاتھوں کو اس طرح نہ اٹھائے جس طرح مرد اٹھاتے ہیں اور انہوں نے اس بات کو جب اشارہ سے بتلایا تو اپنے ہاتھوں کو کافی پست کیا اور ان دونوں کو



اچھی طرح ملایا اور فرمایا کہ نماز میں عورت کا طریقہ مردوں کی طرح نہیں ہے۔

(۷) حَدَّثَنَا أَبُو الْأَخْوَصِ عَنْ أَبِي إِسْحَقَ وَعَنِ الْحَارِثِ عَنْ عَلِيٍّ رَضِيَ اللَّهُ عَنْهُ قَالَ إِذَا سَجَدَتِ الْمَرْأَةُ فَلْتَحْفَظْ وَلْتَضُمَّ فَخْذَيْهَا.

ترجمہ: حضرت علیؑ سے روایت ہے کہ فرمایا جب عورت سجدہ کرے تو سرین کے بل بیٹھے اور اپنی رانوں کو ملالے (شہقی ص ۲۳ ج ۲)

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ سُبُلَ عَنْ صَلَاةِ الْمَرْأَةِ فَقَالَ تَجْتَمِعُ وَتَحْفَظُ.

ترجمہ: حضرت ابن عباسؓ سے عورت کی نماز کے متعلق پوچھا گیا تو فرمایا کہ (سب اعضاء کو) ملالے اور سرین کے بل بیٹھے۔

مذکورہ بالا احادیث اور آثار صحابہ تابعین سے عورتوں کی نماز کا طریقہ مردوں کی نماز سے واضح طور پر مختلف ہونا ثابت ہوا اب اس بارہ میں ائمہ فقہ کا مسلک ملاحظہ فرمائیں۔

وفي مذهب الحنفية واما في النساء فاتفقوا على ان السنة  
لهن وضع اليدين على الصدر استرلها كما في البناية وفي المنية  
احمراء تضعهما تحت ثديها. (صفحة ۱۵۶ ج ۲ السعاية)

والمرأة تنخفض في سجودها وتلزم بطنها بفخذها  
لان ذلك استرلها (وفي موضع آخر) وان كانت امرأة جلست على  
التيها اليسرى واخرجت رجلها من الجانب الايمن لانه  
استرلها. الخ (صفحة ۱۱۱ ج ۱ هداية)

وفی مذهب المالکی ندب مجافاة ای مباحدة (رجل فیہ)  
ای سجدود (بطنه فخذیه) فلا یجعل بطنه علیها و مجافاة (مرفقیہ  
رکبتیہ) ای عن رکبتیہ و مجافاة ضبعیہ این مافوق المرفق الی الابط  
حنبیہ ای عنہما فجافاة وسطافی الجمیع واما المرأة فتکون منضمة  
فی جمیع احوالها . (الشرح اصغیر للدر دیر المالکی ۳۲۹ ج ۱)

وفی مذهب الشافعیة قال النوری (یسن ان یجافی  
مرفقیہ عن حنبیہ ویرفع بطنه عن فخذیہ و تضم المرأة بعضها  
الی بعض (وقال بعد اسطر) روى البراء بن عازب رضی اللہ  
عنہما ان النبی ﷺ کان اذا سجد جنح (وروی حنبی) .  
(والجنح الخاوی) وان كانت امرأة ضمت بعضها الی بعض لان  
ذلك استرلها . (شرح المہذب ص ۴۰۴ ج ۳)

وفی مذهب الحنابلة وفي المغنی وان صلت امرأة بالنساء  
قامت معهن فی الصف وسطاً قال ابن قدامة فی شرح اذا ثبت نانہا  
اذا صلت بہن قامت فی وسطہن لاتعلم فیہ خلافاً بین من رأى لها  
ان تؤمهن ولان المرأة يستحب لها التستر ولذلك لا يستحب لها  
التجافی . الخ (۲۰۲ ج ۲)

مذکور بالا احادیث طینیہ آثار صحابہ و تابعین اور چاروں مذاہب فقہ حقہ  
کے حضرات فقہاء کرام کی عبارات سے جو عورتوں کی نماز کا مسنون طریقہ  
ثابت ہوا وہ مردوں کے طریقہ نماز سے جدا ہے، عورتوں کے طریقہ نماز میں

زیادہ سے زیادہ پردہ اور جسم سمیٹ کر ایک دوسرے سے ملانے کا حکم ہے اور یہ طریقہ حضور اکرم ﷺ کے عہد مبارک سے آج تک اس امت میں متفق علیہ اور عملاً متواتر ہے۔ آج تک کسی صحابی یا تابعی یا دیگر فقہاء امت کا کوئی ایسا فتویٰ نظر نہیں آیا جس میں عورتوں کی نماز کو مردوں کی نماز کے مطابق قرار دیا ہو۔ نیز خود اکابر اہل حدیث حضرات اس مسئلہ میں مذکورہ بالا احادیث کے مطابق فتویٰ دیتے رہے ہیں۔ چنانچہ مولانا عبد الجبار بن عبد اللہ غزنوی (جوبانی جامعہ اہلی بکر گلشن اقبال کراچی کے دوا ہیں) اپنے فتاویٰ میں وہ حدیث جو ہم نے کنز العمال اور بیہقی کے حوالے سے نقل کی ہے اس کے بارے میں فرماتے ہیں۔

”اور اسی پر تعامل اہل سنت و مذاہب اربعہ وغیرہ چلا آیا ہے“

نیز اس کے بعد مختلف مذاہب اربعہ سے حوالہ نقل کرنے کے بعد آخر میں نتیجہ فرماتے ہیں کہ ”غرض یہ کہ عورتوں کا انضمام (اکٹھی ہو کر) اور انخفاض (سمٹ کر اور چٹ کر) احادیث و تعامل جمہور اہل علم از مذاہب اربعہ وغیرہم سے ثابت ہے اور اس کا منکر کتب حدیث اور تعامل اہل علم سے بے خبر ہے۔“ واللہ اعلم (حررہ عبد الجبار عفی عنہ) (فتاویٰ غزنویہ ص ۷۷ و ۷۸)

۲۸ فتاویٰ علمائے حدیث ص ۳۰۹۰ ج ۳)

جہاں تک اہل حدیث حضرات کے دعویٰ کا تعلق ہے تو اس سلسلہ میں نہ تو ان کے پاس کوئی قرآنی آیت ہے اور نہ کوئی حدیث اور نہ ہی کسی خلیفہ راشد کا فتویٰ، البتہ اگر وہ حضرات ام و رداء کا اثر استدلال میں پیش کریں جو یہ ہے کہ: ”عن مکحول ان ام الدرداء کانت تجلس فی الصلاة

كجلسة الرجل“ ترجمہ : حضرت ام درداء نماز میں مردوں کی طرح بیٹھی تھیں۔ (المصنف لابن ابی شیبہ ص ۱۱ ج ۱)

تو اس اثر کے بارے میں عرض یہ ہے کہ اس اثر سے استدلال کرنا کئی وجہ سے درست نہیں۔ (۱) پہلی وجہ تو یہ ہے کہ اگرچہ حافظ مزئی نے ان کو صحابیہ کہا ہے لیکن دوسرے محدثین و ناقدین نے ان کو تابعیہ شمار کیا ہے لہذا یہ صحابیہ نہیں تابعیہ ہیں اور ایک تابعی کا عمل اگر اصول کے مخالف نہ بھی ہو تب بھی اس سے استدلال نہیں کیا جاسکتا۔

وفی الفتح وعمل التابعی بمفرده ولولم یخالف لایحتج

بہ۔ (ص ۲۵۲ ج ۲)

(۲) بالفرض اگر ان کو صحابیہ بھی مان لیا جائے تو یہ ان صحابیہ کی اپنی رائے ہے اور نہ ہی ان صحابیہ نے کسی اور کو اس کی دعوت دی ہے اور نہ ہی انہوں نے اس فعل پر حضور اکرم ﷺ کا کوئی قول و فعل اور نہ ہی کسی خلیفہ راشد کا فتویٰ نقل کیا ہے، لہذا غور توں کی نماز کے سلسلہ میں امت کے عملی تواتر کے خلاف اس رائے کی پوزیشن ایسی ہی ہے جیسا کہ قرآن حکیم کی متواتر قرأت کے خلاف شاذ قرأت اور ظاہر ہے کہ کوئی بھی مسلمان شاذ قرأت کے لئے متواتر قرآن حکیم کی تلاوت نہیں چھوڑتا اور نہ کسی دوسرے مسلمان کو اس کی دعوت دیتا ہے۔

(۳) نیز اگر اس اثر کے الفاظ پر غور سے نظر ڈالی جائے تو اس سے

جمہور کے قول کی تائید ہوتی ہے اس لئے کہ اس میں ام درداء کے ہیئت جلوس کو مرد کے ہیئت جلوس سے تشبیہ دی گئی ہے جس سے یہ بات بھی بخوبی واضح

ہوتی ہے کہ ام درداء تو مردوں کی طرح بیٹھتی تھیں لیکن دوسری صحابیات اور خواتین کا طریقہ نماز مردوں سے مختلف تھا جس کا احادیث بالا میں ذکر ہوا۔ اگر کسی کو یہ شبہ ہو کہ اگر یہ اثر قابل استدلال نہیں تو پھر امام نے اس کو اپنی صحیح بخاری میں کیوں ذکر کیا ہے تو یہ شبہ بھی صحیح نہیں ہے اس لئے کہ امام بخاری نے اس اثر کو اس لئے ذکر نہیں کیا کہ اس سے عورتوں کی نماز کے طریقہ پر استدلال کیا جائے بلکہ صرف اس بات کی تقویت کے لئے ذکر کیا ہے کہ مردوں کے جلوس کی کیفیت نماز میں کیا ہے۔ چنانچہ حافظ ابن حجر فتح الباری میں رقمطراز ہیں۔

وعرف من رواية محكول ان الصغرى التابعة لالكبرى  
الصاحبية لانه ادرك الصغرى ولم يذكر البخارى اثم الورداء  
ليحتج به بل للتقرية الخ (ص ۲۵۲ ج ۱)

نیز اگر یہ حضرات صلوا کما رایتھونی اصلی سے استدلال کریں کہ عورتوں کی نماز مردوں کے مطابق ہے تو یہ استدلال بھی صحیح نہیں اول تو اس جملہ کا سیاق و سباق ایک خاص واقعہ ہے جس کا خلاصہ یہ ہے کہ ایک خاص وفد حضور اکرم ﷺ کی خدمت میں ہمس دن قیام کیلئے آیا تھا واپسی پر آپ نے ان کو کچھ نصیحتیں فرمائیں ان میں سے ایک نصیحت یہ بھی تھی کہ صلوا کما رایتھونی اصلی۔

بہر حال اگر اس جملہ کو سیاق و سباق سے ہٹ کر دیکھیں تو اس میں کوئی شک نہیں کہ اس حدیث میں عورت سمیت پوری امت شریک ہے اور

پوری امت پر لازم ہے کہ جو طریقہ آنحضرت ﷺ کی نماز کا ہے وہی طریقہ امت کا ہو لیکن یہ واضح ہو کہ اس عمو میث پر عمل اس وقت تک ہی ضروری ہے جب تک کوئی شرعی دلیل اس کے معارض نہ ہو اور اگر کوئی دلیل خصوص کے بعض عمل یا افراد میں اس حکم کے معارض ہو تو اس دلیل خصوص کی وجہ سے وہ بعض افراد یا وہ عمل اس امر کی تعمیل سے مستثنیٰ ہوں گے۔ چنانچہ ضعفاء اور مریض ان احادیث سے جن میں ان کے لئے تخفیف کی گئی ہے اور عورتیں ان تمام احادیث سے جس میں ان کو ستر پوشی اور اختفاء کا حکم دیا گیا ہے اس حکم سے مستثنیٰ ہوں گے۔ لہذا مستثنیات کی موجودگی میں اس جملہ سے عورت اور مرد کی نماز میں مجموعی کیفیت اور طریقہ پر مطابقت کا استدلال درست نہیں چنانچہ حافظ ابن حجر الشافعی نے اس بات کو فتح الباری میں ذکر کرتے ہوئے لکھا کہ۔

اذا اخذ مفرداً عن ذكر سببه وسياقه اشعر بانه خطاب لامة بان يصلوا كما كان فيقوى الاستدلال به على كل فعل ثبت انه فعله في الصلاة لكن هذا الخطاب انما وقع لمالك بن الحويرث واصحابه. كان يوقعوا الصلاة على الوجه الذي رآه صلى الله عليه وسلم يصلية نعم يشاركهم في الحكم جميع الامة بشرط ان يثبت استمراره صلى الله عليه وسلم على فعل ذلك الشئ المستدل به دائماً حتى يدخل تحت الامر ويكون واجباً وبعض ذلك مقطوع باستمراره عليه واما ما لم يدل دليل على وجود تلك الصلوات التي تعلق الامر بايقاع الصلوة على صفتها فلانحكم بتناول الامر. (ص ۲۳۷ ج ۱۳)

لہذا احادیث بالا اور فقہاء امت کی تصریحات کے مطابق سنت یہ ہے کہ عورت سمٹ کر سجدہ کرے اور سمٹ کر بیٹھے، ستر کا زیادہ اہتمام کرے، ہاتھ سینے پر رکھے ان سب باتوں میں عورت کی نماز مرد کی نماز سے مختلف ہے اور یہی حق ہے اور اسی پر عمل کرنا چاہئے۔

عورتوں کے مسجد میں جانے کے متعلق ارشادات نبی ﷺ (نوٹ) ان ارشادات کی روشنی میں عورتوں کا خوشی و غمی کی مجالس میں شرکت کرنا اور بازاروں میں جانا اور عمومی طور پر گھر سے نکلنے کے متعلق بھی حکم واضح ہوتا ہے کہ :

حضرت ام سلمہؓ سے روایت ہے آنحضرت ﷺ نے فرمایا عورتوں کے لیے ان کے نماز پڑھنے کی جگہوں میں سب سے بہتر جگہ ان کے گھروں کے اندرونی حصے ہیں۔ (مستدرک حاکم جلد ۱ صفحہ ۲۰۹)

(۱) حضرت ام سلمہؓ فرماتی ہیں کہ رسول اکرم ﷺ نے فرمایا کہ عورت کا اندر کمرے میں نماز پڑھنا برآمدے میں نماز پڑھنے سے بہتر ہے اور برآمدے میں نماز پڑھنا صحن میں نماز پڑھنے سے بہتر ہے۔ (طبرانی مجمع الزوائد جلد ۲ صفحہ ۳۴)

(۲) حضرت عبداللہ بن عمرؓ سے روایت ہے کہ آنحضرت ﷺ نے فرمایا اپنی عورتوں کو مسجدوں میں جانے سے منع نہ کرو اور ان کے لیے ان کے گھر بہتر ہیں۔ (مستدرک حاکم جلد ۱ صفحہ ۲۰۹) (۳) حضرت عبداللہ بن عمرؓ سے روایت ہے کہ حضور ﷺ نے فرمایا کہ عورت چھپانے کی چیز ہے۔ جب دو گھر سے نکلتی تو شیطان اس کو تاکتا ہے (یعنی لوگوں کے دلوں میں گندے خیالات

اور دوسو سے ڈلتا ہے) اور عورت اپنے گھر کی سب سے زیادہ ہند کو ٹھڑی میں ہی اللہ تعالیٰ کے بہت قریب ہوتی ہے۔ (الترغیب والترہیب جلد اول صفحہ ۱۸۸ حوالہ طبرنی) (مجمع الزوائد جلد ۲ صفحہ ۳۵ میں ان ہی الفاظ کے ساتھ حضرت عبد اللہ بن مسعود سے بھی حدیث آئی ہے۔) ام المؤمنین حضرت عائشہؓ سے روایت ہے کہ آنحضرت ﷺ مسجد میں تھے اتنے میں ایک عورت آئی اور بڑے ناز سے زینت کیئے ہوئے مسجد میں داخل ہوئی آنحضرت ﷺ نے فرمایا اے لوگو عورتوں کو منع کرو زینت کا لباس پہن کر اور ناز کے ساتھ مسجد میں آنے سے اس لیے کہ کہ نبی اسرائیل پر لعنت نہیں ہوئی (یعنی اللہ کا غصہ ان پر نہیں اترتا) یہاں تک کہ ان کی عورتوں نے بھوکھا اور مسجدوں میں ناز کے ساتھ داخل ہونے لگیں۔ (لن ماجہ ترجم جلد ۱ صفحہ ۷۶) (۲) حضرت ابو ہریرہؓ نے ایک عورت کو مسجد میں جاتے ہوئے دیکھا اس عورت نے خوشبو بھی لگا رکھی تھی۔ حضرت ابو ہریرہؓ نے پوچھا اے اللہ کی ہدی تو کہاں جا رہی ہے؟ وہ بولی مسجد میں۔ حضرت ابو ہریرہؓ نے پوچھا تو نے خوشبو لگائی ہے؟ وہ بولی ہاں۔ حضرت ابو ہریرہؓ نے فرمایا میں نے جناب رسول اللہ ﷺ کو فرماتے ہوئے سنا کہ جس عورت نے عطر لگایا اور مسجد میں گئی۔ اس عورت کی نماز قبول نہ ہوگی یہاں تک کہ غسل کرے یعنی خوشبو اور کپڑوں کو دھو ڈالے۔ (لن ماجہ شریف جلد ۳ صفحہ ۷۶) (۲) حضرت ام حمیدہؓ (جو ایک صحابی کی بیوی ہیں) فرماتی ہیں کہ ہمارے قبیلہ کی عورتوں کو ہمارے خاوند مسجد میں آنے سے منع فرماتے تھے۔ میں نے حضور ﷺ کی خدمت میں عرض کیا کہ ہمارا دل چاہتا ہے کہ آپ کے ساتھ باجماعت نماز پڑھا کریں مگر ہمارے خاوند ہمیں اس سے منع کرتے ہیں۔ تو آپ ﷺ نے فرمایا کہ



تمہارا گھروں کے اندر نماز پڑھنا برآمدے میں نماز پڑھنے سے بہتر ہے اور برآمدے میں نماز پڑھنا صحن میں نماز پڑھنے سے بہتر ہے اور صحن میں نماز پڑھنا (میرے ساتھ مسجد نبوی میں) باجماعت نماز پڑھنے سے بہتر ہے۔ (طبرانی۔ مجمع الزوائد جلد ۲ صفحہ ۳۲) ○ حضرت فاروق اعظمؓ جب مسجد میں نماز کے لیے جاتے تو آپ کی بیوی (عاتکہؓ) بھی پیچھے چل پڑتیں۔ حضرت عمرؓ بہت ہی غیور تھے وہ ان کے مسجد میں آنے کو مکروہ جانتے تھے۔ (مجمع الزوائد جلد ۲ صفحہ ۳۳) اوپر ذکر کی گئی احادیث سے چند باتیں معلوم ہوئیں :

آنحضرت ﷺ کے زمانے میں ہی قبیلہ بنو ساعد کے لوگوں نے اپنی بیویوں کو مسجد میں آنے سے روکنا شروع کر دیا تھا۔ اس پر آنحضرت ﷺ نے ان کے خاوندوں کو نہیں ڈانٹا بلکہ عورتوں کو گھر نماز پڑھنے کی ترغیب دی۔

حضرت عائشہؓ، حضرت عبداللہ بن مسعودؓ، حضرت عبداللہ بن عمرؓ دیگر صحابہؓ کی موجودگی میں عورتوں کو سختی سے مسجد میں آنے سے روکتے تھے اس لیے کہ اب دور فتنے کا آگیا ہے۔ اس پر کسی صحابی نے ان کی نہ مخالفت کی اور نہ ہی ان کو مخالف حدیث کہا۔ اوپر تفصیل کے ساتھ ذکر کی گئی احادیث کی روشنی میں اہل سنت والجماعت کے ائمہ نے فتنہ کی وجہ سے عورتوں کو مساجد میں آنے سے روکا ہے۔ فتنے کا احساس جب خیر القرون میں ہی ہو گیا تھا تو اس دور میں فتنے کا انکار کرن کر سکتا ہے۔ اور کس حدیث میں ہے کہ فتنے کی حالت میں ہی عورتوں کو مسجدوں میں جانے کی تاکید ہے ؟

دعا ہے کہ اللہ پاک پہارے رسول ﷺ اور پیارے رسول کے پیارے پیاروں کی سنت کو حرف بحرف اپنانے کی توفیق عطا فرمائیں۔ آمین